

ΟΡΦΙΚΟΙ ΥΜΝΟΙ



Ορφικοί

Ύμνοι

Typed and typesetted by Dr. A. Tsolomitis
University of the Ægæan
Department of Mathematics
83200 Karlovassi
Samos
atsol@aegean.gr

The source file is available on request.

The original file can be always found at <http://www.ysee.gr> and it is also mirrored at <http://iris.math.aegean.gr/classics/>

The fonts used are Kerkis (c) University of the Ægæan, Department of Mathematics.

This work is “copylefted” according to the latest release of the General Public Licence (<http://www.gnu.org>). In particular if you modify this file you have to give the resulting file for free (this includes translations to any other language (modern Greek included)). In addition to this, you can not distribute modified versions of this file without mentioning in the copyright section that the original is at <http://www.ysee.gr>.

Περιεχόμενα

Εὐτυχῶς χρῶ, ἑταίρε	1
Ἐκάτης	2
Προθυραίας	2
Νυκτός	3
Οὐρανοῦ	3
Αἰθέρος	3
Πρωτογόνου	4
Ἄστρον	4
Εἰς Ἥλιον	4
Εἰς Σελήνην	5
Φύσεως	5
Πανός	6
Ἡρακλέος	7
Κρόνου	7
Ῥέας	7
Διός	8
Ἥρης	8
Ποσειδῶνος	9
Εἰς Πλούτωνα	9
Κεραυνοῦ Διός	10
Διὸς Ἀστραπαίου	10
Νεφῶν	10
Θαλάσσης	11
Νηρέως	11
Νηρηίδων	11
Πρωτέως	12
Γῆς	12
Μητρὸς θεῶν	13
Ἑρμοῦ	13
Ἕγνος Περσεφόνης	13
Διονύσου	14
Ἕγνος Κουρήτων	15
Ἀθηνᾶς	15
Νίκης	15
Ἀπόλλωνος	16
Λητοῦς	16
Ἀρτέμιδος	17
Τιτάνων	17

Κουρήτων	18
Κορύβαντος	18
Δήμητρος Ἐλευσινίας	19
Μητρὸς Ἀνταίας	19
Μίσης	20
Ὠρῶν	20
Σεμέλης	20
Ὕμνος Διονύσου Βασσαρέως Τριετηρικοῦ	21
Λικνίτου	21
Περικιονίου	21
Σαβαζίου	22
Ἴπτας	22
Λυσίου Ληναίου	22
Νυμφῶν	23
Τριετηρικοῦ	23
Ἀμφιετοῦς	24
Σιληνοῦ Σατύρου Βακχῶν	24
Εἰς Ἀφροδίτην	24
Ἀδώνιδος	25
Ἑρμοῦ Χθονίου	25
Ἔρωτος	26
Μοιρῶν	26
Χαρίτων	27
Νεμέσεως ὕμνος	27
Δίκης	28
Δικαιοσύνης	28
Ὕμνος Νόμου	29
Ἄρεος	29
Ἥφαιστου	29
Ἀσκληπιοῦ	30
Υγείας	30
Ἐρινύων	31
Εὐμενίδων	31
Μηλινόης	32
Τύχης	32
Δαίμονος	32
Λευκοθέας	33
Παλαίμονος	33
Μουσῶν	33
Μνημοσύνης	34
Ἡοῦς	34
Θέμιδος	34
Βορέου	35
Ζεφύρου	35
Νότου	36
Ὠκεανοῦ	36
Ἑστίας	36
Ὕπνου	37
Ὀνείρου	37

ΠΕΡΙΕΧΟΜΕΝΑ

iii

Θανάτου 38

ΟΡΦΕΥΣ ΠΡΟΣ ΜΟΥΣΑΙΟΝ

◇ Εὐτυχῶς χρῶ, ἑταῖρε ◇

Μάνθανε δὴ, Μουσαῖε, Θυηπολίην περισέμνην,
εὐχὴν, ἣ δὴ τοι προφερεστέρη ἔστιν ἀπασέων.
Ζεῦ βασιλεῦ καὶ Γαῖα καὶ οὐράνια φλόγες ἀγναι
Ἥελίου, Μήνης θ' ἱερὸν σέλας Ἄστρα τε πάντα:
καὶ σύ, Ποσειδάων γαιήοχε, κυανοχαῖτα,
Φερσεφόνη θ' ἀγνή Δημήτηρ τ' ἀγλαόκαρπε
Ἄρτεμι [τ'] ἰοχέαιρα, κόρη, καὶ ἦιε Φοῖβε,
ὅς Δελφῶν ναίεις ἱερὸν πέδον: ὅς τε μεγίστας
τιμὰς ἐν μακάρεσσιν ἔχεις, Διόνυσε χορευτά:
Ἄρες τ' ὄμβριμόθυμε καὶ Ἥφαιστου μένος ἀγνὸν
ἀφρογενῆς τε θεά, μεγαλόνυμα δῶρα λαχοῦσα:
καὶ σύ, καταχθονίων βασιλεῦ, μέγ' ὑπείροχε δαΐμον,
Ἥθῃ τ' Εἰλείθυια καὶ Ἡρακλέος μένος ἡΰ:
καὶ τὸ Δικαιοσύνης τε καὶ Εὐσεβίης μέγ' ὄνειαρ
κικλήσκω Νύμφας τε κλυτὰς καὶ Πᾶνα μέγιστον
Ἥρην τ', αἰγιόχοιο Διὸς θαλερὴν παράκοιτιν:
Μνημοσύνην τ' ἔρατὴν Μούσας τ' ἐπικέκλωμαι ἀγνάς
ἐννέα καὶ Χάριτάς τε καὶ Ὠρας ἡδ' Ἐνιαυτὸν
Λητώ τ' εὐπλόκαμον, Θείην σεμνὴν τε Διώνην
Κουρήτάς τ' ἐνόπλους Κορύβαντάς τ' ἡδὲ Καβείρους
καὶ μεγάλους Σωτήρας ὁμοῦ, Διὸς ἄφθιτα τέκνα,
Ἴδαίους τε θεοὺς ἡδ' ἄγγελον Οὐραניῶνων,
Ἑρμείαν κήρυκα, Θέμιν θ', ἱεροσκόπον ἀνδρῶν,
Νύκτα τε πρεσβίστην καλέω καὶ φωσφόρον Ἥμαρ,
Πίστιν τ' ἡδὲ Δίκην καὶ ἀμύμονα Θεσμοδότειραν,
Ῥεῖαν τ' ἡδὲ Κρόνον καὶ Τηθύον κυανόπεπλον
Ὠκεανὸν τε μέγαν, σὺν τ' Ὠκεανοῖο θύγατρας
Ἄτλαντός τε καὶ Αἰῶνος μέγ' ὑπείροχον ἰσχὺν
καὶ Χρόνον ἀέναον καὶ τὸ Στυγὸς ἀγλαὸν ὕδωρ
μειλιχίους τε θεοὺς, ἀγαθὴν τ' ἐπὶ τοῖσι Πρόνοιαν
Δαίμονά τ' ἡγάθειον καὶ Δαίμονα πήμονα θνητῶν,
Δαίμονας οὐρανοῖους καὶ ἡερίους καὶ ἐνύδρους
καὶ χθονίους καὶ ὑποχθονίους ἡδ' ἐμπυριφοίτους,
καὶ Σεμέλην Βάκχου τε συνευαστήρας ἅπαντας,
Ἴνῃ Λευκοθέην τε Παλαίμονά τ' ὀλβιοδότην
Νίκην θ' ἡδυπέπειαν ἰδ' Ἀδρήστειαν ἄνασσαν
καὶ βασιλῆα μέγαν Ἀσκληπιὸν ἡπιοδότην
Παλλάδα τ' ἐγρεμάχην κούρην, Ἀνέμους τε πρόπαντας
καὶ Βροντὰς Κόσμου τε μέρη τετρακίονος αὐδῶ:
Μητέρα τ' ἀθανάτων, Ἄστιν καὶ Μῆνα κικλήσκω
Οὐρανίαν τε θεάν, σὺν τ' ἄμβροτον ἀγνὸν Ἄδωνιν

Ἄρχῆν τ' ἤδὲ Πέρας (τὸ γὰρ ἔπλετο πᾶσι μέγιστον)
 εὐμενέας ἔλθεῖν κεχαρημένον ἦτορ ἔχοντας
 τήνδε Θυηπολίην ἱερὴν σπονδὴν τ' ἐπὶ σεμνήν.

◇ Ἑκάτης ◇

Εἰνοδίαν Ἑκάτην κλήζω, τριοδίτιν, ἔραννήν,
 οὐρανίαν χθονίαν τε καὶ εἰναλίαν, κροκόπεπλον,
 τυμβιδίαν, ψυχᾶς νεκύων μέτα βακχεύουσαν,
 Περσείαν, φιλέρημον, ἀγαλλομένην ἐλάφοισι,
 νυκτερίαν, σκυλακίτιν, ἀμαιμάκετον βασιλείαν,
 θηρόβρομον, ἄζωστον, ἀπρόσμαχον εἶδος ἔχουσαν,
 ταυροπόλον, παντὸς κόσμου κληιδουῆχον ἄνασσαν,
 ἡγεμόνην, νύμφην, κουροτρόφον, οὐρεσιφοίτιν,
 λισσόμενος κούρην τελεταῖς ὅσiaisι παρεῖναι
 βουκόλωι εὐμενέουσαν ἀεὶ κεχαρηότι θυμῶι.

◇ Προθυραίας ◇

Θυμίαμα στύρακα.

Κλυθί μοι, ὦ πολύσεμνε θεά, πολυώνυμε δαῖμον,
 ὠδίνων ἐπαρωγέ, λεχῶν ἠδεῖα πρόσσοπι,
 θηλειῶν σώτειρα μόνη, φιλόπαις, ἀγανόφρον,
 ὠκυλόχεια, παροῦσα νέαις θνητῶν, Προθυραία,
 κλειδοῦχ', εὐάντητε, φιλοτρόφε, πᾶσι προσσηνής,
 ἢ κατέχεις οἴκους πάντων θαλίαις τε γέγηθας,
 λυσίζων', ἀφανής, ἔργοισι δὲ φαίνῃ ἅπασι,
 συμπάσχεις ὠδίσι καὶ εὐτοκίησι γέγηθας,
 Εἰλείθυια, λύουσα πόνους δειναῖς ἐν ἀνάγκαις:
 μούνην γὰρ σὲ καλοῦσι λεχοὶ ψυχῆς ἀνάπαυμα:
 ἐν γὰρ σοὶ τοκετῶν λυσιπήμονές εἰσιν ἀνῖαι,
 Ἄρτεμις Εἰλείθυια, καὶ ἡ σεμνή, Προθυραία.
 κλυθι, μάκαιρα, δίδου δὲ γονὰς ἐπαρωγὸς ἐοῦσα
 καὶ ὠζ', ὥσπερ ἔφυς αἰεὶ σώτειρα προπάντων.

◇ Νυκτός ◇

Θυμίαμα δαλούς.

Νύκτα θεῶν γενέτειραν αείσομαι ἤδὲ καὶ ἀνδρῶν.
 [Νῦξ γένεσις πάντων, ἦν καὶ Κύπριν καλέσωμεν]
 κλυθι, μάκαιρα θεά, κυαναυγής, ἀστεροφεγγής,
 ἡσυχίη χαίρουσα καὶ ἡρεμίη πολυύπνωι,
 εὐφροσύνη, τερπνὴ, φιλοπάννουχε, μητερ ὄνειρων,
 ληθομέριμν' ἀγαθὴ τε πόνων ἀνάπαυσιν ἔχουσα,
 ὑπνοδότειρα, φίλη πάντων, ἐλάσιπτε, νυχαυγής,
 ἡμιτελής, χθονία ἤδ' οὐρανία πάλιν αὐτῇ,
 ἐγκυκλία, παίκτειρα διώγμασιν ἡεροφοίτοις,
 ἦ φάος ἐκπέμπεις ὑπὸ νέρτερα καὶ πάλι φεύγεις
 εἰς Ἄϊδην: δεινὴ γὰρ ἀνάγκη πάντα κρατύνει.
 νῦν σε, μάκαιρα, [καλ]ῶ, πολυόλβιε, πᾶσι ποθεινῇ,
 εὐάντητε, κλύουσα ἱκετηρίδα φωνῆν
 ἔλθοις εὐμενεύουσα, φόβους δ' ἀπόπεμπε νυχαυγεῖς.

◇ Οὐρανοῦ ◇

Θυμίαμα λίθων.

Οὐρανὲ παγγενέτωρ, κόσμου μέρος αἰὲν ἀτειρὲς,
 πρεσβυγένεθλ', ἀρχὴ πάντων πάντων τε τελευτῇ,
 κόσμε πατήρ, σφαιρηδὸν ἐλισσόμενος περὶ γαῖαν,
 οἴκε θεῶν μακάρων, ῥόμβου δίναισιν ὄδεύων,
 οὐράνιος χθονίος τε φύλαξ πάντων περιβληθεῖς,
 ἐν στέρνοισιν ἔχων φύσεως ἄτλητον ἀνάγκην,
 κυανόχρως, ἀδάμαστε, παναίολε, αἰολόμορφε,
 πανδερκής, Κρονότεκνε, μάκαρ, πανυπέρτατε δαῖμον,
 κλυθ' ἐπάγων ζωὴν ὅσιν μύστηι νεοφάντη.

◇ Αἰθέρος ◇

Θυμίαμα κρόκου.

ᾠ Διὸς ὑψιμέλαθρον ἔχων κράτος αἰὲν ἀτειρὲς,
 ἄστρον ἡελίου τε σεληναίης τε μέρισμα,
 πανδαμάτωρ, πυρίπνου, πᾶσι ζωοῖσιν ἔναυσμα,
 ὑψιφανῆς Αἰθήρ, κόσμου στοιχείον ἄριστον,
 ἀγλαὸν ᾧ βλάστημα, σελασφόρον, ἀστεροφεγγές,
 κυκλήσκων λίτομαί σε κεκραμένον εὐδίων εἶναι.

◇ Πρωτογόνου ◇

Θυμίαμα σμύρναν.

Πρωτόγονον καλέω διφυῆ, μέγαν, αἰθερόπλαγκτον,
 ὠιογενῆ, χρυσέαισιν ἀγαλλόμενον περυύγεσσι,
 ταυροβόαν, γένεσιν μακάρων θνητῶν τ' ἀνθρώπων,
 σπέρμα πολύμνηστον, πολυόργιον, Ἑρικεπαῖον,
 ἄρρητον, κρύφιον ῥοιζήτορα, παμφαῆς ἔρνος,
 ὄσσω ὃς σκοτόεσσαν ἀπημαύρωσας ὀμίχλην
 πάντη δινηθεῖς περυύγων ῥιπαῖς κατὰ κόσμον
 λαμπρὸν ἄγων φάος ἀγνόν, ἀφ' οὗ σε Φάνητα κικλήσκω
 ἠδὲ Πρίηπον ἄνακτα καὶ Ἄνταύγην ἐλίκωπον.
 ἀλλά, μάκαρ, πολύμητι, πολύσπορε, βαῖνε γεγηθῶς
 ἔς τελετήν ἁγίαν πολυποίκιλον ὀργιοφάνταις.

◇ Ἄστρον ◇

Θυμίαμα ἀρώματα.

Ἄστρον οὐρανίων ἱερὸν σέλας ἐκπροκαλοῦμαι
 εὐιέροις φωναῖσι κικλήσκων δαίμονας ἀγ[ν]οῦς.
 Ἄστέρες οὐράνιοι, Νυκτὸς φίλα τέκνα μελαίνης,
 ἐγκυκλίους δίναισι περιθρόνια κυκλέοντες.
 ἀνταυγεῖς, πυρόεντες, αἰεὶ γενετῆρες ἀπάντων,
 μοιρίδιοι, πάσης μοίρης σημάντορες ὄντες,
 θνητῶν ἀνθρώπων θεῖαν διέποντες ἀταρπὸν,
 ἐπταφαεῖς ζῶνας ἐφορώμενοι, ἠερόπλαγκτοι,
 οὐράνιοι χθόνιοί τε, πυρίδρομοι, αἰὲν ἀτειρεῖς,
 αὐγάζοντες αἰεὶ νυκτὸς ζοφοειδέα πέπλον,
 μαρμαρυγαῖς στίλβοντες, εὐφρονες ἐννύχιοί τε:
 ἔλθετ' ἐπ' εὐιέρου τελετῆς πολυῖστορας ἄθλους
 ἐσθλὸν ἐπ' εὐδόξοις ἔργοις δρόμον ἐκτελέοντες.

◇ Εἰς Ἥλιον ◇

Θυμίαμα λιθνομάνναν.

Κλυθὶ μάκαρ, πανδερκὲς ἔχων αἰώνιον ὄμμα,
 Τιτὰν χρυσαυγῆς, Ὑπερίων, οὐράνιον φῶς,
 αὐτοφυγῆς, ἀκάμα[ς], ζῶων ἠδεῖα πρόσοπι,
 δεξιῆ μὲν γενέτωρ ἠοῦς, εὐώνυμε νυκτὸς,

κρᾶσιν ἔχων ὥρων, τετραβάμοσι ποσὶ χορεύων,
 εὐδρομε, ῥοιζήτωρ, πυρόεις, φαιδρωπέ, διφρευτά,
 ῥόμβου ἀπειρεσίου δινεύμασιν οἶμον ἐλαύνων,
 εὐσεβέσιν καθοδηγὲ καλῶν, ζαμενῆς ἀσεβοῦσι,
 χρυσολύρη, κόσμου τὸν ἐναρμόνιον δρόμον ἔλκων,
 ἔργων σημάτων ἀγαθῶν, ὠροτρόφε κοῦρε,
 κοσμοκράτωρ, συρικτά, πυρίδρομε, κυκλοέλικτε,
 φωσφόρε, αἰολόδικτε, φερέσθιε, κάρπιμε Παιάν,
 ἀιθαλής, ἀμίαντε, χρόνου πάτερ, ἀθάνατε Ζεῦ,
 εὐδιδε, πασιφαῆς, κόσμου τὸ περιδρομον ὄμμα,
 σβεννύμενε λάμπων τε καλαῖς ἀκτίσι φαειναῖς,
 δεῖκτα δικαιοσύνης, φιλονάματε, δέσποτα κόσμου,
 πιστοφύλαξ, αἰεὶ πανυπέρτατε, πᾶσιν ἄρωγέ,
 ὄμμα δικαιοσύνης, ζωῆς φῶς: ὦ ἐλάσιππε,
 μᾶστιγι λιγυρῆι τετράορον ἄρμα διώκων:
 κλυθι λόγων, ἡδὺν δὲ βίον μύστησι πρόφαινε.

◇ Εἰς Σελήνην ◇

Θυμίαμα ἀρώματα.

Κλυθι, θεὰ βασίλεια, φασφόρε, διὰ Σελήνη,
 ταυρόκερως Μήνη, νυκτιδρόμε, ἠεροφοῖτι,
 ἐννουχία, δαιδοῦχε, κόρη, εὐάστερε, Μήνη,
 αὐξομένη καὶ λειπομένη, θῆλὺς τε καὶ ἄρσην,
 αὐγάστειρα, φίλιππε, χρόνου μήτερ, φερέκαρπε,
 ἠλεκτρίς, βαρύθυμε, καταυγάστειρα, νυχία,
 πανδερκής, φιλάγρυπνε, καλοῖς ἄστροισι βρούουσα,
 ἠσυχίη χαίρουσα καὶ εὐφρόνη ὀλβιομοίρωι,
 λαμπετίη, χαριδῶτι, τελεσφόρε, νυκτὸς ἄγαλμα,
 ἀστάρχη, τανύπεπλ', ἔλικοδρόμε, πάνσοφε κούρη,
 ἐλθέ, μάκαιρ', εὐφρων, εὐάστερε, φέγγει τρισσῶι
 λαμπομένη, σῶζουσα νέους ἰκέτας σέο, κούρη.

◇ Φύσεως ◇

Θυμίαμα ἀρώματα.

ᾠ Φύσι, παμμήτηρα θεά, πολυμήχανε μήτερ,
 οὐρανία, πρέσβειρα, πολύκτιτε δαῖμον, ἄνασσα,
 πανδαμάτωρ, ἀδάμαστε, κυβερνήτειρα, παναυγής,
 παντοκράτειρα, τιτιμενέα πανυπέρτατε πᾶσιν
 ἄφθιτε, πρωτογένεια, παλαίφατε, κυδιάνειρα,
 ἐννουχία, πολύτειρε, σελασφόρε, δεινοκαθέκτι,

ἄψοφον ἀστραγάλοισι ποδῶν ἴχνος εἰλίσσουσα,
 ἀγνή, κοσμήτειρα θεῶν ἀτελής τε τελευτή,
 κοινὴ μὲν πάντεσσι, ἀκοινώνητε δὲ μούνη,
 αὐτοπάτωρ, ἀπάτωρ, ἐρατὴ, πολύγηθε, μεγίστη,
 εὐάνθεια, πλοκή, φιλία, πολύμικτε, δαῆμον,
 ἡγεμόνη, κράντειρα, φερέσβιε, παντρόφε κούρη,
 αὐτάρκεια, δίκη, Χαρίτων πολυώνυμε πειθῶ,
 αἰθερία, χθονία καὶ εἰναλία μεδέουσα,
 πικρά μὲν φαύλοισι, γλυκεῖα δὲ πειθομένοισι,
 πάνσοφε, πανδώτειρα, κομίστρια, παμβασιλεία,
 αὐξιτρόφος, πείρα πεπαινομένων τε λύτερα.
 πάντων μὲν σὺ πατὴρ, μήτηρ, τροφὸς ἡδὲ τιθηνός,
 ὠκυλόχεια, μάκαιρα, πολύσπορος, ὠριάς ὄρμη,
 παντοτεχνές, πλάστειρα, πολύκτιτε, ποντία δαῖμον,
 αἰδία, κινησιφόρε, πολύπειρε, περίφρων,
 ἀνάωι στροφάλιγγι θοὸν ῥύμα δινεύουσα,
 πάνρυτε, κυκλοτερής, ἀλλοτριμορφοδαίαιτε,
 εὐθρονε, τιμήεσσα, μόνη τὸ κριθὲν τελέουσα,
 σκηπτούχων ἐφύπερθε βαρυβρεμέτειρα κρατίστη,
 ἄτρομε, πανδαμάτειρα, πεπρωμένη, αἴσα, πυρίπνουσ,
 αἰδῖος ζωὴ ἢ δ' ἀθανάτη τε πρόνοια:
 πάντα σὺ ἔσσι, ἄνασσα: σὺ γὰρ μούνη τάδε τεύχεις.
 ἀλλά, θεά, λίτομαί σε σὺν εὐόλβοισιν ἐν ὦραις
 εἰρήνην ὑγίαιαν ἄγειν, αὔξησιν ἀπάντων.

◇ Πανός ◇

Θυμίαμα ποικίλα.

Πάνα καλῶ κρατερόν, νόμιον, κόσμοιο τὸ σύμπαν,
 οὐρανὸν ἡδὲ θάλασσαν ἰδὲ χθόνα παμβασιλείαν
 καὶ πῦρ ἀθάνατον: τάδε γὰρ μέλη ἔστι τὰ Πανός.
 ἔλθέ, μάκαρ, σκιρτητά, περιδρομε, σύνθρονε ὦραις,
 αἰγομελές, βακχευτά, φιλένθεε, ἀστροδαίαιτε,
 ἁρμονίαν κόσμοιο κρέκων φιλοπαίγμονι μολπῆι,
 φαντασιῶν ἐπαρωγέ, φόβων ἐκπαγλε βροτείων,
 αἰγονόμοις χαίρων ἀνά πίδακας ἡδέ τε βούταις,
 εὐσκοπε, θηρητήρ, Ἥχους φίλε, σύγχορε νυμφῶν,
 παντοφυής, γενέτωρ πάντων, πολυώνυμε δαῖμον,
 κοσμοκράτωρ, αὐξητά, φαεσφόρε, κάρτιμε Παϊάν,
 ἀντροχαρές, βαρύμηνης, ἀληθῆς Ζεὺς ὁ κεράστης.
 σοὶ γὰρ ἀπειρέσιον γαίης πέδον ἐστήρικται,
 εἵκει δ' ἀκαμάτου πόντου τὸ βαθύρροον ὕδωρ
 Ὀκεανός τε περίξ ἐν ὕδασι γαῖαν ἐλίσσων,
 ἀερίον τε μέρισμα τροφῆς, ζωῆσιν ἔναυσμα,
 καὶ κορυφῆς ἐφύπερθεν ἐλαφροτάτου πυρός ὄμμα.
 βαίνει γὰρ τάδε θεῖα πολύκριτα σαῖσιν ἐφετμαῖς:

ἀλλάσσεις δὲ φύσεις πάντων ταῖς σαῖσι προνοίαις
 βόσκων ἀνθρώπων γενεὴν κατ' ἀπείρονα κόσμον.
 ἀλλά, μάκαρ, βακχευτά, φιλένθεε, βαῖν' ἐπὶ λοιβαῖς
 εὐιέροις, ἀγαθὴν δ' ὄπασσον βιότοιο τελευτὴν
 Πανικὸν ἐκπέμπων οἴσιτρον ἐπὶ τέρματα γαίης.

◇ Ἡρακλέος ◇

Θυμίαμα λίθων.

Ἡρακλες ὄμβριμόθυμε, μεγασθενές, ἄλκιμε Τιτάν,
 καρτερόχειρ, ἀδάμαστε, βρύων ἄθλοισι κραταιοῖς,
 αἰολόμορφε, χρόνου πάτερ, αἰδίε τε εὐφρων,
 ἄρρητ', ἀγριόθυμε, πολύλλιτε, παντοδυνάστα,
 παγκρατὲς ἦτορ ἔχων, κάρτος μέγα, τοξότα, μάντι,
 παμφάγε, παγγενέτωρ, πανυπέρτατε, πᾶσιν ἄρωγέ,
 ὃς θνητοῖς κατέπαυσας ἀνήμερα φύλα διώξας,
 εἰρήνην ποθέων κουροτρόφον, ἀγλαότιμ[ον],
 αὐτοφυῆς, ἀκάμας, γαίης βλάστημα φέριστον,
 πρωτογόνοις στράψας βολίσιν, μεγαλώνυμε Παιών,
 ὃς περι κρατι φορεῖς ἠῶ καὶ νύκτα μέλαιναν,
 δώδεκ' ἀπ' ἀντολιῶν ἄχρι δυσμῶν ἄθλα διέρπων,
 ἀθάνατος, πολύπειρος, ἀπείριτος, ἀσυφέλικτος:
 ἔλθέ, μάκαρ, νούσων θελκτῆρια πάντα κομίζων,
 ἐξέλασον δὲ κακὰς ἄτας κλάδον ἐν χερὶ πάλλων,
 πτηνοῖς τ' ἰοβόλοις κῆρας χαλεπὰς ἐπίπεμπε.

◇ Κρόνου ◇

Θυμίαμα στύρακα.

Ἄιθαλής, μακάρων τε θεῶν πάτερ ἠδὲ καὶ ἀνδρῶν,
 ποικιλόβουλ', ἀμίαντε, μεγασθενές, ἄλκιμε Τιτάν,
 ὃς δαπανᾷς μὲν ἅπαντα καὶ αὖξεις ἔμπαλιν αὐτός,
 δεσμοὺς ἀρρήκτους ὃς ἔχεις κατ' ἀπείρονα κόσμον,
 αἰῶνος Κρόνε παγγενέτωρ, Κρόνε ποικιλόμυθε,
 Γαίης τε βλάστημα καὶ Οὐρανοῦ ἀστερόεντος,
 γέννα, φυή, μείωσι, Ἰρέας πόσι, σεμνὲ Προμηθεῦ,
 ὃς ναίεις κατὰ πάντα μέρη κόσμοιο, γενάρχα,
 ἀγκυλομήτα, φέριστε: κλύων ἱκετηρίδα φωνῆν
 πέμποις εὖολβον βιότου τέλος αἰὲν ἄμεμπτον.

◇ Ἦρας ◇

θυμίαμα ἀρώματα.

Πότνα Ἦρα, θύγατερ πολυμόρφου Πρωτογόνοιο,
 ἦτ' ἐπὶ ταυροφόρον ἱερότροχον ἄρμα τιταίνεις,
 τυμπανόδουπε, φιλοιστρομανές, χαλκόκροτε κούρη,
 μήτηρ Ζηνὸς ἄνακτος Ὀλυμπίου, αἰγιόχοιο,
 πάντιμ', ἀγλαόμορφε, Κρόνου σύλλεκτρε μάκαιρα,
 οὔρεσιν ἢ χαίρεις θνητῶν τ' ὀλολύγμασι φρικτοῖς,
 παμβασιλεια Ἦρα, πολεμόκλονε, ὄμβριμόθυμε,
 ψευδομένη, σώτειρα, λυτηριάς, ἀρχιγένεθλε,
 μήτηρ μὲν τε θεῶν ἠδὲ θνητῶν ἀνθρώπων:
 ἐκ σοῦ γάρ καὶ γαῖα καὶ οὐρανὸς εὐρύς ὑπερθεν
 καὶ πόντος πνοιαὶ τε: φιλόδρομε, ἀερόμορφε:
 ἐλθέ, μάκαιρα θεά, σωτήριος εὐφροني βουλήῃ
 εἰρήνην κατάγουσα σὺν εὐόλβοις κτεάτεσσι,
 λύματα καὶ κῆρας πέμπουσ' ἐπὶ τέρματα γαίης.

◇ Διὸς ◇

θυμίαμα σύρακα.

Ζεῦ πολυτίμητε, Ζεῦ ἄφθιτε, τήνδε τοι ἡμεῖς
 μαρτυρίαν τιθέμεσθα λυτήριον ἠδὲ πρόσσευζιν.
 ᾧ βασιλεῦ, διὰ σὴν κεφαλὴν ἐφάνη τάδε θεῖα,
 γαῖα θεὰ μήτηρ ὀρέων θ' ὑψηχέες ὄχθοι
 καὶ πόντος καὶ ἀνθ' ὀπόσ' οὐρανὸς ἐντὸς ἔταξε:
 Ζεῦ Κρόνιε, σκηπτοῦχε, καταϊβάτα, ὄμβριμόθυμε,
 παντογένεθλ', ἀρχὴ πάντων πάντων τε τελευτή,
 σεισίχθων, αὐξητά, καθάρσιε, παντοτινάκτα,
 ἀστραπαῖε, βρονταῖε, κεραῦνιε, φυτάλιε Ζεῦ:
 κλυθί μου, αἰολόμορφε, δίδου δ' ὑγίειαν ἀμεμφῇ
 εἰρήνην τε θεὰν καὶ πλούτου δόξαν ἀμεμπτον.

◇ Ἡρης ◇

θυμίαμα ἀρώματα.

Κυανέοις κόλποισιν ἐνημένη, ἀερόμορφε,
 Ἦρα παμβασιλεια, Διὸς σύλλεκτρε μάκαιρα,
 ψυχοτρόφους αὔρας θνητοῖς παρέχουσα προσηνεῖς,

ὄμβρων μὲν μήτηρ, ἀνέμων τροφέ, παντογένεθλε:
 χωρὶς γὰρ σέθεν οὐδὲν ὄλως ζωῆς φύσιν ἔγνω:
 κοινωνεῖς γὰρ ἅπασι κεκραμένη ἤερι σεμνῶι:
 πάντων γὰρ κρατέεις μούνη πάντεσσι τ' ἀνάσσεις
 ἡερίοις ῥοίζοισι τινασσομένη κατὰ χεῦμα.
 ἀλλά, μάκαιρα θεά, πολυώνυμε, παμβασίλεια,
 ἔλθοις εὐμενεύουσα καλῶι γήθοντι προσώπωι.

◇ Ποσειδῶνος ◇

Θυμίαμα σμύρναν.

Κλυθι, Ποσειδαον γαιήοχε, κυανοχαῖτα,
 ἵππει, χαλκοτόρευτον ἔχων χεῖρεσσι τρίαιναν,
 ὃς ναίεις πόντοιο βαθυστέρνοιο θέμεθλα,
 ποντομέδων, ἀλίδουπε, βαρύκτυπε, ἔννοσίγαιε,
 κυμοθαλής, χαριδῶτα, τετράορον ἄρμα διώκων,
 εἰναλίοις ῥοίζοισι τινάσσω ἀλμυρὸν ὕδωρ,
 ὃς τριτάτης ἔλαχες μοίρης βαθὺ χεῦμα θαλάσσης,
 κύμασι τερπόμενος θηρσὶν θ' ἅμα, πόντιε δαῖμον:
 ἔδρανα γῆς σῶζοις καὶ νηῶν εὐδρομον ὄρμην,
 εἰρήνην, ὑγίειαν ἄγων ἡδ' ὄλβον ἀμεμφῆ.

◇ Εἰς Πλούτωνα ◇

ᾠ τὸν ὑποχθόνιον ναίων δόμον, ὄμβριμόθυμε,
 Ταρτάριον λειμῶνα βαθύσκιον ἡδὲ λιπαυγῆ,
 Ζεῦ χθόνιε, σκηπτοῦχε, τάδ' ἱερά δέξο προθύμως,
 Πλούτων, ὃς κατέχεις γαίης κληίδας ἀπάσης,
 πλουτοδοτῶν γενεῖν βροτέην καρποῖς ἐνιαυτῶν:
 ὃς τριτάτης μοίρης ἔλαχες χθόνα παμβασίλειαν,
 ἔδρανον ἀθανάτων, θνητῶν στήριγμα κραταιόν:
 ὃς θρόνον ἐστήριξας ὑπὸ ζοφοειδέα χῶρον
 τηλέπορον [τ'], ἀκάμαντα, λιπόπνοον, ἄκριτον Ἄιδη
 κυάνεόν τ' Ἀχέρονθ', ὃς ἔχει ῥιζώματα γαίης:
 ὃς κρατέεις θνητῶν θανάτου χάριν, ᾧ πολυδέγμων
 Εὐβουλ', ἀγνοπόλου Δημήτερος ὃς ποτε παῖδα
 νυμφεύσας λειμῶνος ἀποσπαδίην διὰ πόντου
 τετρώροις ἵπποισιν ὑπ' Ἄιθιδος ἤγαγες ἄντρον
 δήμου Ἐλευσίνος, τόθι περ πύλαι εἶσ' Ἄϊδαο.
 μοῦνος ἔφυς ἀφανῶν ἔργων φανερῶν τε βραβευτής,
 ἔνθεε, παντοκράτωρ, ἱερώτατε, ἀγλαότιμε,

σεμνοῖς μυστιπόλοις χαίρων ὅσοις τε σεβασμοῖς:
ἴλαον ἀγκαλέω σε μολεῖν κεχαρηότα μύσταις.

◇ Κεραυνοῦ Διός ◇

Θυμίαμα στύρακα.

Ζεῦ πάτερ, ὑψίδρομον πυραυγέα κόσμον ἐλαύνων,
στράπτων αἰθερίου στεροπιῆς πανυπέρτατον αἴγλην,
παμμακάρων ἔδρανον θεῖαις βρονταῖσι τινάσσω,
νάμασι παννεφέλοις στεροπιὴν φλεγέθουσας ἀναίθων,
λαίλαπας, ὄμβρους, πρησιτήρας κρατερούς τε κεραυνοὺς,
βάλλων ἐς ῥοθίους φλογερούς, βελέεσσι καλύπτων
παμφλέκτους, κρατερούς, φρικώδεις, ὄμβριμοθύμους,
πητὸν ὄπλον δεινόν, κλονοκάρδιον, ὀρθοθέειρον,
αἰφνίδιον, βρονταῖον, ἀνίκητον βέλος ἀγνόν,
ῥοίζου ἀπειρεσίου δινεύμασι παμφάγον ὄρμην,
ἄρρηκτον, βαρύθυμον, ἀμαιμάκετον πρησιτήρα
οὐράνιον βέλος ὄξυ καταϊβάτου αἰθαλόεντος,
ὄν καὶ γαῖα πέφρικε θάλασσά τε παμφανόωντα,
καὶ θῆρες πτήσσουσιν, ὅταν κτύπος οὐας ἐσέλθῃ:
μαρμαίρει δὲ πρόσωπ' αὐγαῖς, σμαραγεῖ δὲ κεραυνὸς
αἰθέρος ἐν γυάλοισι: διαρρήξας δὲ χιτῶνα
οὐράνιον προκάλυμμα βάλλεις ἀργῆτα κεραυνόν.
ἀλλά, μάκαρ, θυμὸν κύμασι πόντου
ἦδ' ὀρέων κορυφαῖσι: τὸ σὸν κράτος ἴσμεν ἅπαντες,
ἀλλὰ χαρεῖς λοιθαῖσι δίδου φρεσὶν αἴσιμα πάντα
ζωὴν τ' ὀλβιόθυμον, ὁμοῦ θ' ὑγίειαν ἄνασσαν
εἰρήνην τε θεόν, κουροτρόφον, ἀγλαότιμον,
καὶ βίον εὐθύμοισιν αἰεὶ θάλλοντα λογισμοῖς.

◇ Διὸς Ἀστραπαίου ◇

Θυμίαμα λιθνομόναννα.

Κικλήσκω μέγαν, ἀγνόν, ἐρισμάραγον, περίφαντον,
ἀέριον, φλογόεντα, πυρίδρομον, ἀεροφεγγῆ,
ἀστράπτοντα σέλας νεφέων παταγοδρόμωι αὐδῆι,
φρικώδη, βαρύμητιν, ἀνίκητον θεὸν ἀγνόν,
ἀστραπαῖον Δία, παγγενέτην, βασιλῆα μέγιστον,
εὐμενέοντα φέρειν γλυκερὴν βιότοιο τελευτήν.

◇ Νεφῶν ◇

Θυμίαμα σμύρναν.

Ἄεριοι νεφέλαι, καρποτρόφοι, οὐρανόπλαγκτοι,
 ὄμβροτόκοι, πνοιαῖσιν ἐλαυνόμενοι κατὰ κόσμον,
 βρονταῖαι, πυρόεσσαι, ἐρίβρομοι, ὑγροκέλευθοι,
 ἀέρος ἐν κόλπῳ πάταγον φρικώδη ἔχουσαι,
 πνεύμασιν ἀντίσπαστοι ἐπιδρομάδην παταγεῦσαι,
 ὑμᾶς νῦν λίτομαι, δροσοεῖμονες, εὐπνοοὶ αὔραις,
 πέμπειν καρποτρόφους ὄμβρους ἐπὶ μητέρα γαῖαν.

◇ Θαλάσσης ◇

Θυμίαμα λιθνομάρανναν.

Ἵκεανοῦ καλέω νύμφην, γλαυκώπιδα Τηθύν,
 κυανόπεπλον ἄνασσαν, ἐτύροχα κυμαίνουσαν,
 αὔραις ἡδυπνόοισι πατασσομένην περὶ γαῖαν.
 θραύσουσ' αἰγιαλοῖσι πέτρησί τε κύματα μακρά,
 εὐδίνοις ἀπαλοῖσι γαληνιώσα δρόμοισι,
 ναυσὶν ἀγαλλομένη, θηροτρόφε, ὑγροκέλευθε,
 μήτηρ μὲν Κύπριδος, μήτηρ νεφέων ἐρεβεννῶν
 καὶ πάσης πηγῆς νυμφῶν νασμοῖσι βρυσούσης:
 κλυθὶ μου, ᾧ πολύσεμνε, καὶ εὐμενέουσ' ἐπαρήγοις,
 εὐθυδρομοῖς οὖρον ναυσὶν πέμπουσα, μάκαιρα.

◇ Νηρέως ◇

Θυμίαμα σμύρναν.

ᾠ κατέχων πόντου ῥίζας, κυαναυγέτιν ἔδρην,
 πενήκοντα κόραισιν ἀγαλλόμενος κατὰ κῦμα
 καλλιτέκνοισι χοροῖς, Νηρεῦ, μεγαλύνουμε δαῖμον,
 πυθμὴν μὲν πόντου, γαίης πέρας, ἀρχὴ ἀπάντων,
 ὃς κλονεῖς Δηοῦς ἱερὸν βάθρον, ἡνίκα πνοιάς
 ἐν μυχίοις κευθμῶσιν ἐλαυνομένης ἀποκλείτης:
 ἀλλά, μάκαρ, σεισμούς μὲν ἀπότρεπε, πέμπε δὲ μύσταις
 ὄλβον τ' εἰρήνην τε καὶ ἡπιόχειρον ὑγείην.

◇ Νηρηίδων ◇

Θυμίαμα αρώματα.

Νηρέος εἰναλίου νύμφαι καλυκώπιδες, ἀγναί,
σφράγαι βύθται, χοροπαίγμονες, ὑγροκέλευθοι,
πεντήκοντα κόραι περὶ κύμασι βακχεύουσαι,
Τριτώνων ἐπ' ὄχοισιν ἀγαλλόμεναι περὶ νῶτα
θηροτύποις μορφαῖς, ὧν βόσκει σώματα πόντος,
ἄλλοις θ' οἱ ναίουσι βυθόν, Τριτώνιον οἶδμα,
ὑδρόδομοι, σκιρτηταί, ἐλισσόμενοι περὶ κῦμα,
ποντοπλάνοι δελφῖνες, ἀλιρρόθιοι, κυαναυγεῖς.
ὑμᾶς κικλήσκω πέμπειν μύσταις πολὺν ὄλβον:
ὑμεῖς γὰρ πρῶται τελετὴν ἀνεδειξατε σεμνὴν
εὐτέρου Βάκχοιο καὶ ἀγνῆς Φερσεφονείης,
Καλλιόπη σὺν μητρὶ καὶ Ἀπόλλωνι ἄνακτι.

◇ Πρωτέως ◇

Θυμίαμα σύρακα.

Πρωτέα κικλήσκω, πόντου κληῖδας ἔχοντα,
πρωτογενῆ, πάσης φύσεως ἀρχὰς ὅς ἔφηνεν
ὔλην ἀλλάσσων ἱερὴν ιδέαις πολυμόρφοις,
πάντιμος, πολύβουλος, ἐπιστάμενος τὰ τ' ἔοντα
ὅσσα τε πρόσθεν ἔην ὅσα τ' ἔσσειται ὕστερον αὐτῆς:
πάντα γὰρ αὐτὸς ἔχων μεταβάλλεται οὐδέ τις ἄλλος
ἀθανάτων, οἳ ἔχουσιν ἔδος νιφόεντος Ὀλύμπου
καὶ πόντον καὶ γαῖαν ἐνηέριοι τε ποιῶνται:
πάντα γὰρ Πρωτεῖ πρώτη φύσις ἐγκατέθηκε.
ἀλλά, πάτερ, μόλε μυστιπόλοισ ὁσίαισι προνοίαις
πέμπων εὐόλβου βιότου τέλος ἐσθλὸν ἐπ' ἔργοις.

◇ Γῆς ◇

Θυμίαμα παν σπέρμα πλην κυάμων και αρωμάτων

Γαῖα θεά, μήτηρ μακάρων θνητῶν τ' ἀνθρώπων,
παντρόφε, πανδώτειρα, τελεσφόρε, παντολέτειρα,
αὐξιθαλής, φερέκαρπε, καλαῖς ὥραισι βρούουσα,
ἔδρανον ἀθανάτου κόσμου, πολυποίκιλε κούρη,
ἦ λοχίαις ὠδίσι κύεις καρπὸν πολυειδῆ,

αἰδία, πολύσεπτε, βαθύστερν', ὀλβιόμοιρε,
 ἡδυπνοῖς χαίρουσα χλόαις πολυανθέσι δαῖμον,
 ὀμβροχαρής, περὶ ἣν κόσμος πολυδαίδαλος ἄστρον
 εἰλεῖται φύσει ἀενάωι καὶ ῥεύμασι δεινοῖς.
 ἀλλά, μάκαιρα θεά, καρπούς αὔξοις πολυγηθεῖς
 εὐμενές ἦτορ ἔχουσα, σὺν ὀλβίοισιν ἐν ὥραις.

◇ Μητρός Θεῶν ◇

Θυμίαμα ποικίλα.

Ἀθανάτων θεότιμε θεῶν μήτερ, τροφὴ πάντων,
 τῆιδε μόλοις, κράντειρα θεά, σέο, πότνι', ἐπ' εὐχαῖς,
 ταυροφόνων ζεύξασα ταχυδρόμον ἄρμα λεόντων,
 σκηπτοῦχε κλεινοῖο πόλου, πολυώνυμε, σεμνή,
 ἢ κατέχεις κόσμοιο μέσον θρόνον, οὔνεκεν αὐτῇ
 γαῖαν ἔχεις θνητοῖσι τροφὰς παρέχουσα προσηνεῖς.
 ἐκ σέο δ' ἀθανάτων τε γένος θνητῶν τ' ἔλοχεύθη,
 σοὶ ποταμοὶ κρατέονται ἀεὶ καὶ πᾶσα θάλασσα,
 Ἔστία αὐδαχθεῖσα: σὲ δ' ὀλβοδότιν καλέουσι,
 παντοίων ἀγαθῶν θνητοῖς ὅτι δῶρα χαρίζη,
 ἔρχεο πρὸς τελετήν, ὦ πότνια, τυμπανοτερπή[ς],
 πανδαμάτωρ, Φρυγίη[ς], σῶτειρα, Κρόνου συνόμενε,
 Οὐρανόπαι, πρέσβειρα, βιοθρέπτειρα, φίλοιστρε:
 ἔρχεο γηθόσυνος, κεχαρημένη εὐσεβήϊσιν.

◇ Ἑρμοῦ ◇

Θυμίαμα λίθανον.

Κλυθὶ μου, Ἑρμεία, Διὸς ἄγγελε, Μαιάδος υἱέ,
 παγκρατὲς ἦτορ ἔχων, ἐναγώνιε, κοίρανε θνητῶν,
 εὐφρων, ποικιλόβουλε, διάκτορε ἀργειφόντα,
 πτηνοπέδιλε, φίλανδρε, λόγου θνητοῖσι προφήτα,
 γυμνάσιν ὃς χαίρεις δολίαις τ' ἀπάταις, τροφιοῦχε,
 ἔρμηνεῦ πάντων, κερδέμπορε, λυσιμέριμνε,
 ὃς χεῖρεσσιν ἔχεις εἰρήνης ὄπλον ἀμεμφές,
 Κωρυκιῶτα, μάκαρ, ἐριούνιε, ποικιλόμυθε,
 ἐργασίαις ἐπαρωγέ, φίλε θνητοῖς ἐν ἀνάγκαις,
 γλώσσης δεινὸν ὄπλον τὸ σεβάσμιον ἀνθρώποισι:
 κλυθὶ μου εὐχομένου, βιότου τέλος ἐσθλὸν ὀπάζων
 ἐργασίαισι, λόγου χάρισιν καὶ μνημοσύνησιν.

◇ Ὕμνος Περσεφόνης ◇

Φερσεφόνη, θύγατερ μεγάλου Διός, ἔλθέ, μάκαιρα,
 μουνογένεια θεά, κεχαρισμένα δ' ἱερά δέξαι,
 Πλούτωνος πολύτιμε δάμαρ, κεδνή, βιοδῶτι,
 ἢ κατέχεις Ἄϊδαο πύλας ὑπὸ κεύθεα γαίης,
 Πραξιδίκη, ἔρατοπλόκαμε, Δηοῦς θάλος ἀγνόν,
 Εὐμενίδων γενέτειρα, ὑποχθονίων βασιλεία,
 ἦν Ζεὺς ἀρρήτοισι γοναῖς τεκνώσατο κούρην,
 μήτηρ ἐρίβρεμέτου πολυμόρφου Εὐβουλήος,
 Ὀρῶν συμπαίκτηρα, φασφόρε, ἀγλαόμορφε,
 σεμνή, παντοκράτειρα, κόρη καρποῖσι βρούουσα,
 εὐφεγγής, κερόεσσα, μόνη θνητοῖσι ποθεινή,
 εἰαρινή, λειμωνιάσιν χαίρουσα πνοῆσιν,
 ἱερὸν ἐκφαίνουσα δέμας βλαστοῖς χλοοκάρποις,
 ἀρπαγμαῖα λέχη μετοπωρινὰ νυμφευθεῖσα,
 ζῶη καὶ θάνατος μούνη θνητοῖς πολυμόχοις,
 Φερσεφόνη: φέρβεις γὰρ αἰεὶ καὶ πάντα φονεύεις.
 κλυθι, μάκαιρα θεά, καρποὺς δ' ἀνάπεμπ' ἀπὸ γαίης
 εἰρήνην θάλλουσα καὶ ἠπιοχείρῳ ὑγείαι
 καὶ βίῳ εὐόλθῳ λιπαρὸν γῆρας κατάγοντι
 πρὸς σὸν χῶρον, ἄνασσα, καὶ εὐδύνατον Πλούτωνα.

◇ Διονύσου ◇

Θυμίαμα στύρακα.

Κικλήσκω Διόνυσον ἐρίβρομον, εὐαστήρα,
 πρωτόγονον, διφυή, τρίγονον, Βακχεῖον ἄνακτα,
 ἄγριον, ἄρρητον, κρύφιον, δικέρωτα, δίμορφον,
 κισσόβρυον, ταυρωπόν, Ἀρήιον, εὖιον, ἀγνόν,
 ὠμάδιον, τριετῆ, βοτρυηφόρον, ἐρνεσίπεπλον.
 Εὐβουλεῦ, πολύβουλε, Διὸς καὶ Περσεφονείης
 ἀρρήτοις λέκτροισι τεκνωθεῖς, ἄμβροτε δαῖμον:
 κλυθι, μάκαρ, φωνῆς, ἠδύς δ' ἐπίπνευσον ἀμεμ[φ]ῆς
 εὐμενὲς ἦτορ ἔχων, σὺν ἐυζώνοισι τιθήναις.

◇ Ὕμνος Κουρήτων ◇

Σκιρτηταὶ Κουρήτες, ἐνόπλια βήματα θέντες,
 ποσσίκροτοι, ῥομβηταί, ὀρέστεροι, εὐαστήρες,
 κρουσιλῦραι, παράρυθμοι, ἐπεμβάται, ἴχνεσι κοῦφοι,
 ὄπλοφόροι, φύλακες, κοσμήτορες, ἀγλαόφημοι,
 μητρός ὀρειομανοῦς συνοπάονες, ὀργιοφάνται:
 ἔλθοιτ' εὐμενέοντες ἐπ' εὐφήμοισι λόγοισι,
 βουκόλωι εὐάντητοι ἀεὶ κεχαρηότι θυμῶι.

◇ Ἀθηνᾶς ◇

Θυμίαμα ἀρώματα.

Παλλὰς μουνογενή[ς], μεγάλου Διὸς ἔκγονε σεμνή,
 δῖα, μάκαιρα θεά, πολεμόκλονε, ὄμβριμόθυμε,
 ἄρρητε, ῥητή, μεγαλώνυμε, ἀντροδίαιτε,
 ἢ διέπεις ὄχθους ὑψαύχενας ἀκρωρείους
 ἠδ' ὄρεα σκιόεντα, νάπαισί τε σὴν φρένα τέρπεις,
 ὄπλοχαρής, οἰστροῦσα βροτῶν ψυχᾶς μανίαισι,
 γυμνάζουσα κόρη, φρικώδη θυμὸν ἔχουσα,
 Γοργοφόνη, φυγόμεκτρε, τεχνῶν μήτερ πολυόλβε,
 ὀρμάσειρα, φίλοιστρε κακοῖς, ἀγαθοῖς δὲ φρόνησις:
 ἄρσην μὲν καὶ θῆλυς ἔφυς, πολεματόκε, μητι,
 αἰολόμορφε, δράκαινα, φιλένθεε, ἀγλαότιμε,
 Φλεγραίων ὀλέτειρα Γιγάντων, ἱππελάτειρα,
 Τριτογένεια, λύτεира κακῶν, νικηφόρε δαῖμον,
 ἦματα καὶ νύκτας αἰεὶ νεάταισιν ἐν ὦραις,
 κλυθί μου εὐχομένου, δὸς δ' εἰρήνην πολυόλβον
 καὶ κόρον ἠδ' ὑγίειαν ἐπ' εὐόλβοισιν ἐν ὦραις,
 γλαυκῶφ', εὐρεσίτεχνε, πολυλλίστη βασιλεία.

◇ Νίκης ◇

Θυμίαμα μάννα.

Εὐδύνατον καλέω Νίκην, θνητοῖσι ποθεινήν,
 ἢ μούνη λύει θνητῶν ἐναγώνιον ὀρμήν
 καὶ στάσιν ἀγνιόεσσαν ἐπ' ἀντιπάλαιοι μάχαισιν,
 ἐν πολέμοις κρίνουσα τροπαιοῦχοισιν ἐπ' ἔργοις,

οἷς ἂν ἐφορμαίνουσα φέροις γλυκερώτατον εὐχος :
 πάντων γὰρ κρατέεις, πάσης δ' ἔριδος κλέος ἐσθλὸν
 Νίκηι ἐπ' εὐδόξωι κέϊται θαλίαισι βρυάζον.
 ἀλλά, μάκαιρ', ἔλθοις πεποθημένη ὄμματι φαιδρῶι
 αἰεὶ ἐπ' εὐδόξοις ἔργοις κλέος ἐσθλὸν ἄγουσα.

◇ Ἀπόλλωνος ◇

Θυμίαμα μάνναν.

Ἐλθέ, μάκαρ, Παιάν, Τιτυοκτόνε, Φοῖβε, Λυκωρεῦ,
 Μεμφίτ', ἀγλαότιμε, ἰήιε, ὀλβιοδότα,
 χρυσολύρη, σπερμεῖε, ἀρότριε, Πύθειε, Τιτάν,
 Γρύνειε, Σμινθεῦ, Πυθοκτόνε, Δελφικέ, μάντι,
 ἄγριε, φωσφόρε δαῖμον, ἐράσμιε, κύδιμε κούρε,
 μουσαγέτα, χοροποιέ, ἐκηβόλε, τοξοβέλεμνε,
 Βράγχιε καὶ Διδυμεῦ, ἐκάεργε, Λοξία, ἄγνέ,
 Δήλι' ἀναξ, πανδερκέες ἔχων φαεσίμβροτον ὄμμα,
 χρυσοκόμα, καθαρὰς φήμας χρησμούς τ' ἀναφαίνων :
 κλυθί μου εὐχομένου λαῶν ὑπερ εὐφροني θυμῶι :
 τόνδε σὺ γὰρ λεύσσεις τὸν ἀπείριτον αἰθέρα πάντα
 γαῖαν δ' ὀλβιόμοιρον ὑπερθέ τε καὶ δι' ἀμολγοῦ,
 νυκτὸς ἐν ἡσυχίαισιν ὑπ' ἀστεροόμματον ὄρφηνην
 ῥίζας νέρθε δέδορκα, ἔχεις δέ τε πείρατα κόσμου
 παντός : σοὶ δ' ἀρχή τε τελευτή τ' ἐστί μέλουσα,
 παντοθαλής, σὺ δὲ πάντα πόλον κιθάρη πολυκρέκτωι
 ἀρμόζεις, ὅτε μὲν νεάτης ἐπὶ τέρματα βαίνων,
 ἄλλοτε δ' αὐθ' ὑπάτης, ποτὲ Δώριον εἰς διάκοσμον
 πάντα πόλον κιννάς κρίνεις βιοθρέμμονα φῦλα,
 ἀρμονίηι κεράσας [τῆν] παγκόσμιον ἀνδράσι μοῖραν,
 μίξας χειμῶνος θέρεός τ' ἴσον ἀμφοτέροισιν,
 ταῖς ὑπάταις χειμῶνα, θέρος νεάταις διακρίνας,
 Δώριον εἰς ἔαρος πολυηράτου ὦριον ἄνθος.
 ἔνθεν ἐπωνυμίην σε βροτοὶ κλήζουσιν ἄνακτα,
 Πᾶνα, θεὸν δικέρωτ', ἀνέμων συρίγμαθ' ἰέντα :
 οὐνεκα παντός ἔχεις κόσμου σφραγίδα τυπῶτιν.
 κλυθι, μάκαρ, σώζων μύστας ἱκετηρίδι φωνῆι.

◇ Λητούς ◇

Θυμίαμα σμίρναν.

Λητώ κυανόπεπλε, θεὰ διδυματόκε, σεμνή,
 Κοιαντίς, μεγάθυμε, πολυλλίστη βασιλεία,

εὔτεκνον Ζηνὸς γονίμην ὠδίνα λαχοῦσα,
 γειναμένη Φοῖβόν τε καὶ Ἄρτεμιν ἰοχέαιραν,
 τὴν μὲν ἐν Ὀρτυγίῃ, τὸν δὲ κρاناῆι ἐνὶ Δήλῳ,
 κλυθι, θεὰ δέσποινα, καὶ ἴλαον ἦτορ ἔχουσα
 βαῖν' ἐπὶ πάνθειον τελετὴν τέλος ἡδὺ φέρουσα.

◇ Ἄρτεμιδος ◇

Θυμίαμα μάνναν.

Κλυθί μου, ὦ βασίλεια, Διὸς πολυώνυμε κούρη,
 Τιτανίς, βρομία, μεγαλώνυμε, τοξότι, σεμνή,
 πασιφαής, δαιδοῦχε θεά, Δίκτυννα, λοχεία,
 ὠδίνων ἐπαρωγὴ καὶ ὠδίνων ἀμύητε,
 λυσίζωνε, φίλοιστρε, κυνηγέτι, λυσιμέριμνε,
 εὐδρομε, ἰοχέαιρα, φιλαγρότι, νυκτερόφοιτε,
 κλησία, εὐάντητε, λυτηρία, ἀρσενόμορφε,
 Ὀρθία, ὠκυλόχεια, βροτῶν κουροτρόφε δαῖμον,
 ἀμβροτέρα, χθονία, θηροκτόνε, ὀλβιόμοιρε,
 ἢ κατέχεις ὀρέων δρυμούς, ἐλαφηβόλε, σεμνή,
 πότνια, παμβασίλεια, καλὸν θάλος, αἰὲν ἐοῦσα,
 δρυμονία, σκυλακίτι, Κυδωνιάς, αἰολόμορφε:
 ἐλθέ, θεὰ σώτειρα, φίλη, μύστησιν ἅπασιν
 εὐάντητος, ἄγουσα καλοῦς καρπούς ἀπὸ γαίης
 εἰρήνην τ' ἐρατὴν καλλιπλόκαμόν θ' ὑγίειαν:
 πέμπους δ' εἰς ὀρέων κεφαλὰς νούσους τε καὶ ἄλγη.

◇ Τιτάνων ◇

Θυμίαμα λίθανον.

Τιτῆνες, Γαίης τε καὶ Οὐρανοῦ ἀγλαὰ τέκνα,
 ἡμετέρων πρόγονοι πατέρων, γαίης ὑπένερθεν
 οἴκοις Ταρταρίοισι μυχωὶ χθονὸς ἐνναίοντες,
 ἀρχαὶ καὶ πηγαὶ πάντων θνητῶν πολυμόχθων,
 εἰναλίῳν πτηνῶν τε καὶ οἷ χθόνα ναιετάουσιν:
 ἐξ ὑμέων γὰρ πᾶσα πέλει γενεὰ κατὰ κόσμον.
 ὑμᾶς κικλήσκω μῆνιν χαλεπὴν ἀποπέμπειν,
 εἴ τις ἀπὸ χθονίων προγόνων οἴκοις ἐπελάσθη.

◇ Κουρήτων ◇

θυμίαμα λίθανον.

Χαλκόκροτοι Κουρήτες, Ἀρήια τεύχε' ἔχοντες,
 οὐράνιοι χθόνιοί τε καὶ εἰνάλιοι, πολύολθοι,
 ζωιογόνοι πνοιαί, κόσμου σωτήρες ἀγαυοί,
 οἴτε Σαμοθράικην, ἱερὴν χθόνα, ναιετάοντες
 κινδύνους θνητῶν ἀπερύκετε ποντοπλανήτων·
 ὑμεῖς καὶ τελετὴν πρῶτοι μερόπτεσσι ἔθεσθε,
 ἀθάνατοι Κουρήτες, Ἀρήια τεύχε' ἔχοντες·
 νωμᾶτ' Ὠκεανόν, νωμᾶθ' ἄλλα δένδρεά θ' αὐτως·
 ἐρχόμενοι γαῖαν κοναβίζετε ποσσὶν ἔλαφροῖς,
 μαρμαίροντες ὄπλοις· πτήσσοσι δὲ θήρες ἅπαντες
 ὀρμώντων, θόρυβος δὲ βοή τ' εἰς οὐρανὸν ἵκει
 εἰλιγμοῖς τε ποδῶν κονίη νεφέλας ἀφικάνει
 ἐρχομένων· τότε δὴ ῥα καὶ ἄνθεα πάντα τέθηλε.
 δαίμονες ἀθάνατοι, τροφές καὶ αὐτ' ὀλετήρες,
 ἤνικ' ἂν ὀρμαίνητε χολούμενοι ἀνθρώποισιν
 ὀλλύντες βίον καὶ κτήματα ἠδὲ καὶ αὐτοὺς
 πιμπλάντες, στοναχεῖ δὲ μέγας πόντος βαθυδίνης,
 δένδρη δ' ὑψικάρην' ἐκ ῥιζῶν ἐς χθόνα πίπτει,
 ἤχῳ δ' οὐρανία κελαδεῖ ῥοιζήμασι φύλλων.
 Κουρήτες Κορύβαντες, ἀνάκτορες εὐδύνατοί τε
 ἐν Σαμοθράικῃ ἄνακτες, ὁμοῦ [δὲ] Διόσκοροι αὐτοί,
 πνοιαὶ ἀέναοι, ψυχοτρόφοι, ἀεροειδεῖς,
 οἴτε καὶ οὐράνιοι δίδυμοι κλήιζεσθ' ἐν Ὀλύμπῳ,
 εὐπνοοὶ, εὐδίοι, σωτήριοι ἠδὲ προσηνεῖς,
 ὠροτρόφοι, φερέκαρποι ἐπιπνεῖοιτε ἄνακτες.

◇ Κορύβαντος ◇

θυμίαμα λίθανον.

Κικλήσκω χθονὸς ἀενάου βασιλῆα μέγιστον,
 Κύρβαντ' ὀλβιόμοιρον, Ἀρήιον, ἀπροσόρατον,
 νυκτερινὸν Κουρήτα, φόβων ἀποπαύστορα δεινῶν,
 φαντασιῶν ἐπαρωγόν, ἐρημοπλάνον Κορύβαντα,
 αἰολόμορφον ἄνακτα, θεὸν διφυῆ, πολύμορφον,
 φοίνιον, αἶμαχθέντα κασιγνήτων ὑπὸ δισσῶν,
 Δηοῦς ὃς γνώμαισιν ἐνήλλαξας δέμας ἄγνόν,
 θηρότυπον θέμενος μορφὴν δνοφεροῦτο δράκοντος·
 κλύθι, μάκαρ, φωνῶν, χαλεπὴν δ' ἀποπέμπεο μῆνιν,
 παύων φαντασίας, ψυχῆς ἐκπλήκτου ἀνάγκας.

◇ Δήμητρος Ἐλευσινίας ◇

Θυμίαμα σύρακα.

Δηώ, παμμήτειρα θεά, πολυώνυμε δαῖμον,
 σεμνή Δήμητερ, κουροτρόφε, ὀλβιοδῶτι,
 πλουτοδότειρα θεά, σταχυοτρόφε, παντοδότειρα,
 εἰρήνην χαίρουσα καὶ ἐργασίαις πολυμόχθοις,
 σπερμεία, σωρίτι, ἀλωαία, χλοόκαρπε,
 ἢ ναίεις ἀγνοῖσιν Ἐλευσίνος γυάλοισιν,
 ἡμερόεσσ', ἐρατή, θνητῶν θρέπτειρα προπάντων,
 ἢ πρώτη ζεύξασα βοῶν ἀροτῆρα τένοντα
 καὶ βίον ἡμερόεντα βροτοῖς πολυόλβον ἀνεῖσα,
 αὐξίθαλῆς, Βρομίοιο συνέστιος, ἀγλαότιμος,
 λαμπαδόεσσ', ἀγνή, δρεπάνοις χαίρουσα θερείοις:
 σὺ χθονία, σὺ δὲ φαινομένη, σὺ δε πᾶσι προσηνής:
 εὐτεκνε, παιδοφίλη, σεμνή, κουροτρόφε κούρα,
 ἄρμα δρακοντείοισιν ὑποζεύξασα χαλινοῖς
 ἐγκυκλίους δίναις περὶ σὸν θρόνον εὐάζουσα,
 μουνογενής, πολύτεκνε θεά, πολυπότνια θνητοῖς,
 ἧς πολλαὶ μορφαί, πολυάνθεμοι, ἱεροθαλεῖς.
 ἐλθέ, μάκαιρ', ἀγνή, καρποῖς βρίθουσα θερείοις,
 εἰρήνην κατάγουσα καὶ εὐνομίην ἐρατεινήν
 καὶ πλοῦτον πολυόλβον, ὁμοῦ δ' ὑγίειαν ἄνασσαν.

◇ Μητρὸς Ἄνταίας ◇

Θυμίαμα ἀρώματα.

Ἄνταία βασίλεια, θεά, πολυώνυμε μήτερ
 ἀθανάτων τε θεῶν ἠδὲ θνητῶν ἀνθρώπων,
 ἢ ποτε μαστεύουσα πολυπλάγκτωι ἐν ἀνίητι
 νηστείαν κατέπαυσας Ἐλευσίνος [ἐν] γυάλοισιν
 ἠλθές τ' εἰς Αἴδην πρὸς ἀγαυὴν Περσεφόνειαν
 ἀγνὸν παῖδα Δυσαύλου ὀδηγητῆρα λαβοῦσα,
 μηνυτῆρ' ἀγίων λέκτρων χθονίου Διὸς ἀγνοῦ,
 Εὐβουλον τεύξασα θεὸν θνητῆς ἀπ' ἀνάγκης.
 ἀλλά, θεά, λίτομαί σε, πολυλλίστη βασίλεια,
 ἐλθεῖν εὐάντητον ἐπ' εὐιέρωι σέο μύστητι.

◇ Μίσης ◇

Θυμίαμα σύρακα.

Θεσμοφόρον καλέω ναρθηκοφόρον Διόνυσσον,
 σπέρμα πολύμνηστον, πολυώνυμον Εύβουλῆα,
 άγνήν εύτερόν τε Μίσην άρρητον άνασσαν,
 άρσена και θῆλυν, διφυῆ, λύσειον Ίακχον:
 εἴτ' έν Έλευσῖνος τέρπηι νηῶι θυόεντι,
 εἴτε και έν Φρυγίηι σύν Μητέρι μυστιπολεεύεις,
 ἦ Κύπρωι τέρπηι σύν έυστεφάνωι Κυθερείηι,
 ἦ και πυροφόροις πεδίοις έπαγάλλεαι άγνοῖς
 σύν σῆι μητρί θεῶι μελανηφόρωι Ίσιδι σεμνήι,
 Αἰγύπτου παρὰ χεῦμα σύν άμφιπόλοισι τιθήνας:
 εὔμενέουσ' έλθοις άγαθοῦς τελετῆς έπ' άέθλους.

◇ Ώρων ◇

Θυμίαμα αρώματα.

Ώραι θυγατέρες Θέμιδος και Ζηνός άνακτος,
 Εὔνομίη τε Δίκη τε και Ειρήνη πολυούλβε,
 είαριναιί, λειμωνιάδες, πολυάνθεμοι, άγναιί,
 παντόχροοι, πολυόδομοι έν άνθεμοειδέσι πνοιαῖς,
 Ώραι άειθαλέες, περικυκλάδες, ήδυπρόσωποι,
 πέπλους έννύμεναι δροσεροῦς άνθῶν πολυθρέπτων,
 [άγνῆς] Περσεφόνης συμπαίκτορες, ήνίκα Μοῖραι
 και Χάριτες κυκλίοισι χοροῖς πρὸς φῶς άνάγωσι
 Ζηνί χαριζόμεναι και μητέρι καρποδοτείρηι:
 έλθετ' έπ' εὔφήμους τελετάς όσίας νεομύστοις
 εὔκάρπους καιρῶν γενέσεις έπάγουσαι άμεμφῶς.

◇ Σεμέλης ◇

Θυμίαμα σύρακα.

Κυκλήσκα κούρην Καδημίδα παμβασίλειαν,
 εὔειδῆ Σεμέλην, έρατοπλόκαμον, βαθύκολπον,
 μητέρα θυρσοφόροιο Διωνύσου πολυγηθοῦς,
 ἦ μεγάλας ώδίνας έλάσσατο πυρφόρωι αύγήι
 άθανάτη τε[υ]χθείσα Διὸς βουλαῖς Κρονίοιο
 τιμάς τευξαμένη παρ' άγαυῆς Περσεφονείης

ἐν θνητοῖσι βροτοῖσιν ἀνά τριετηρίδας ὥρας,
ἠνίκα σοῦ Βάκχου γονίμην ὠδίνα τελῶσιν
εὐιέρων τε τράπεζαν ἰδὲ μυστήριά θ' ἀγνά.
νῦν σέ, θεά, λίτομαι, κούρη Καδμηΐς, ἄνασσα,
πρηγύνοον καλέων αἰεὶ μύσταισιν ὑπάρχειν.

◇ Ὑμνος Διονύσου Βασσαρέως Τριετηρικοῦ ◇

Ἐλθέ, μάκαρ Διόνυσε, πυρίσπορε, ταυρομέτωπε,
Βάσσαρε καὶ Βακχεῦ, πολυώνυμε, παντοδυνάστα,
ὃς ξίφεισιν χαίρεις ἠδ' αἵματι Μαινάσι θ' ἀγναῖς,
εὐάζων κατ' Ὀλυμπον, ἐρίβρομε, μανικὲ Βάκχε,
θυρσεγγής, βαρύμηνι, τιτιμένη πᾶσι θεοῖσι
καὶ θνητοῖσι βροτοῖσιν, ὅσοι χθόνα ναιετάουσιν:
ἐλθέ, μάκαρ, σκιρτητά, φέρων πολὺ γῆθος ἅπασι.

◇ Λικνίτου ◇

θυμίαμα μάννα.

Λικνίτην Διόνυσον ἐπευχαῖς ταῖσδε κικλήσκω,
Νύσιον ἀμφιθαλή, πεποθημένον, εὐφρονα Βάκχον,
νυμφῶν ἔρνος ἔραστον ἔυστεφάνου τ' Ἀφροδίτης,
ὃς ποτ' ἀνά δρυμοὺς κεχορευμένα βήματα πάλλες
σὺν νύμφαις χαρίεσσιν ἐλαυνόμενος μανίησι,
καὶ βουλαῖσι Διὸς πρὸς ἀγαυὴν Φερσεφόνηϊαν
ἀχθεῖς ἐξετράφης φίλος ἀθανάτοισι θεοῖσιν.
εὐφρων ἐλθέ, μάκαρ, κεχαρισμένα δ' ἱερά δέξαι.

◇ Περικιονίου ◇

θυμίαμα ἀρώματα.

Κικλήσκω Βάκχον περικιόνιον, μεθυδότην,
Καδμείοισι δόμοις ὃς ἐλίσσόμενος πέρι πάντη
ἔστησε κρατερῶς βρασμοὺς γαίης ἀποπέμψας,
ἠνίκα πυρφόρος αὐγὴ ἐκίνησε χθόνα πᾶσαν
πρησιτήρος ῥοίζοις: ὃ δ' ἀνέδραμε δεσμὸς ἀπάντων.
ἐλθέ, μάκαρ, βακχευτά, γεγηθυῖαις πραπίδεσσιν.

◇ Σαβαζίου ◇

θυμίαμα αρώματα.

Κλυθι, πάτερ, Κρόνου υιέ, Σαβάζιε, κύδιμε δαίμον,
 ὃς Βάκχον Διόνυσσον, ἐρίβρομον, εἴραφιώτην,
 μηρῶι ἐγκατέραψας, ὅπως τετελεσμένος ἔλθηι
 Τμῶλον ἐς ἠγάθεον παρ[ὰ] Ἴπταν καλλιπάρηιον.
 ἀλλά, μάκαρ, Φρυγίης μεδέων, βασιλεύτατε πάντων,
 εὐμενέων ἐπαρωγὸς ἐπέλθοις μυστιπόλοισιν.

◇ Ἴπτας ◇

θυμίαμα στύρακα.

Ἴπταν κικλήσκω, Βάκχου τροφόν, εὐάδα κούρην,
 μυστιπόλοις τελεταῖσιν ἀγαλλομένην Σάβου ἀγνοῦ
 νυκτερίοις τε χοροῖσιν ἐριβρεμέταο Ἰάκχου.
 κλυθί μου εὐχομένου, χθονία μήτηρ, βασιλεια,
 εἴτε σύ γ' ἐν Φρυγίῃ κατέχεις Ἴδης ὄρος ἀγνόν
 ἢ Τμῶλος τέρπει σε, καλὸν Λυδοῖσι θόασμα:
 ἔρχεο πρὸς τελετάς ἱερῶι γήθουσα προσώπωι.

◇ Λυσίου Ληναίου ◇

Κλυθι, μάκαρ, Διὸς υἱ', ἐπιλήνιε Βάκχε, διμάτωρ,
 σπέρμα πολύμνη[ς]τον, πολυώνυμε, λύσειε δαίμον,
 κρυψίγονον μακάρων ἱερὸν θάλος, εὖιε Βάκχε,
 εὐτραφές, εὐκαρπε, πολυγηθεὰ καρπὸν ἀέξων,
 ῥηξίχθων, ληναῖε, μεγασθενές, αἰολόμορφε,
 παυσίπονον θνητοῖσι φανείς ἄκος, ἱερὸν ἄνθος
 χάρμα βροτοῖς φιλάλυπον, ἐπάφιε, καλλιέθειρε,
 λύσειε, θυρσομανές, βρόμι', εὖιε, πᾶσιν εὐφρων,
 οἷς ἐθέλεις θνητῶν ἢ δ' ἀθανάτων ἐπιφαύσκων
 νῦν σε καλῶ μύσταισι μολεῖν ἡδύν, φερέκαρπον.

◇ Νυμφῶν ◇

Θυμίαμα ἀρώματα.

Νύμφαι, θυγατέρες μεγαλήτορος Ὠκεανοῖο,
 ὑγροπόροις γαίης ὑπὸ κεύθεσιν οἴκι' ἔχουσαι,
 κρυψίδρομοι, Βάκχοιο τροφοί, χθόνιαι, πολυγηθεῖς,
 καρποτρόφοι, λειμωνιάδες, σκολιοδρόμοι, ἀγναί,
 ἀντροχαρεῖς, σπήλυγξι κεχαρμέναι, ἠερόφοιτοι,
 πηγαῖαι, δρομάδες, δροσοείμονες, ἴχνεσι κοῦφαι,
 φαινόμεναι, ἀφανεῖς, αὐλωνιάδες, πολυανθεῖς,
 σὺν Πανὶ σκιρτῶσαι ἀν' οὖρα, εὐάστειραι,
 πετρόρυτοι, λιγυραί, βομβήτριαι, οὐρεσίφοιτοι,
 ἀγρότεραι κοῦραι, κρουνίτιδες ὑλονόμοι τε,
 παρθένοι εὐώδεις, λευχείμονες, εὐπνοοὶ αὔραις,
 αἰπολικαί, νόμιαι, θηρσὶν φίλαι, ἀγλαόκαρποι,
 κρυμοχαρεῖς, ἀπαλαί, πολυθρέμμονες αὐξίτροφοί τε,
 κοῦραι ἀμαδρυάδες, φιλοπαίγμονες, ὑγροκέλευθοι,
 Νύσαι, μανικαί, παιωνίδες, εἰαροτερπεῖς,
 σὺν Βάκχῳ Δηοῖ τε χάριν θνητοῖσι φέρουσαι:
 ἔλθετ' ἐπ' εὐφήμοις ἱεροῖς κεχαρηότι θυμῶι
 νᾶμα χέουσαι ὑγεινὸν ἀεξίτροφοισιν ἐν ὥραις.

◇ Τριετηρικοῦ ◇

Θυμίαμα ἀρώματα.

Κικλήσκω σε, μάκαρ, πολυώνυμε, μανικέ, Βακχεῦ,
 ταυρόκερως, ληναῖε, πυρίσπορε, Νύσιε, λυσεῦ,
 μηροτρεφής, λικνῖτα, πυριπόλε καὶ τελετάρχα,
 νυκτέρι', Εὐβουλεῦ, μιρηφόρε, θυρσοτινάκτα,
 ὄργιον ἄρρητον, τριφυές, κρύφιον Διὸς ἔρνος,
 πρωτόγον', Ἑρικεπαῖε, θεῶν πάτερ ἠδὲ καὶ υἱέ,
 ὠμάδιε, σκηπτοῦχε, χοροϊμανές, ἀγέτα κώμων,
 βακχεύων ἀγίας τριετηρίδας ἀμφὶ γαληνάς,
 ῥηξίχθων, πυριφεγγές, ἐπάφριε, κοῦρε διμάτωρ,
 οὐρεσιφοῖτα, κερῶς, νεβριδοστόλε, ἀμφιέτρηε,
 Παιὰν χρυσεγχής, ὑποκόλπιε, βοτρυόκοσμε,
 Βάσσαρε, κισσοχαρής, πολυπάρθενε καὶ διάκοσμε
 ἔλθέ, μάκαρ, μύσταισι βρύων κεχαρημένος αἰεῖ.

◇ Ἀμφιετοῦς ◇

θυμίαμα πάντα πλην λιθάνου και σπένδε γάλα.

Ἀμφιετῆ καλέω Βάκχον, χθόνιον Διόνυσον,
 ἐγγρόμενον κούραις ἅμα νύμφαις εὐπλοκάμοισ[ιν],
 ὃς παρὰ Περσεφόνης ἱεροῖσι δόμοισιν ἰαῦον
 κοιμίζει τριετῆρα χρόνον, Βακχῆιον ἄγνόν.
 αὐτὸς δ' ἦνίκα τὸν τριετῆ πάλι κῶμον ἐγείρηι,
 εἰς ὕμνον τρέπεται σὺν ἐυζώνοισι τιθήναις
 εὐνάζων κινῶν τε χρόνους ἐνὶ κυκλάσιν ὥραις.
 ἀλλά, μάκαρ, χλοόκαρπε, κερασφόρε, κάρπιμε Βάκχε,
 βαῖν' ἐπὶ πάνθειον τελετὴν γανόωντι προσώπων
 εὐιέροις καρποῖσι τελεσσιγόνοισι βρουάζων.

◇ Σιληνοῦ Σατύρου Βακχῶν ◇

θυμίαμα μάνναν.

Κλυθί μου, ὦ πολύσεμνε τροφεῦ, Βάκχοιο τιθηνέ,
 Σιληνῶν ὄχ' ἄριστε, τετιμένε πᾶσι θεοῖσι
 καὶ θνητοῖσι βροτοῖσιν ἐπὶ τριετηρίσιν ὥραις,
 ἄγνοτελής, γεραρός, θιάσου νομίου τελετάρχα,
 εὐαστής, φιλάγρυπνε σὺν ἐυζώνοισι τιθήναις,
 Ναῖσι καὶ Βάκχαις ἠγούμενε κισσοφόροισι:
 δεῦρ' ἐπὶ πάνθειον τελετὴν Σατύροις ἅμα πᾶσι
 θηροτύποις, εὐασμα διδοὺς Βακχείου ἀνακτος,
 σὺν Βάκχαις Λήναια τελεσφόρα σεμνά προπέμπων,
 ὄργια νυκτιφαῆ τελεταῖς ἀγίαις ἀναφαιῶν,
 εὐάζων, φιλόθυρσε, γαληνιόων θιάσοισιν.

◇ Εἰς Ἀφροδίτην ◇

Οὐρανία, πολύυμνε, φιλομμειδῆς Ἀφροδίτη,
 ποντογενής, γενέτειρα θεά, φιλοπάννουχε, σεμνή,
 νυκτερία ζεύκτειρα, δολοπλόκε μητηρ Ἀνάγκης:
 πάντα γάρ ἐκ σέθεν ἐστίν, ὑπεξεύξω δέ [τε] κόσμον
 καὶ κρατέεις τρισσῶν μοιρῶν, γεννᾶις δέ τὰ πάντα,
 ὅσσα τ' ἐν οὐρανῶι ἐστι καὶ ἐν γαίηι πολυκάρπωι
 ἐν πόντου τε βυθῶι [τε], σεμνή Βάκχοιο πάρεδρε,

τερπομένη θαλίαισι, γαμοστόλε μητερ Ἐρώτων,
 Πειθοῖ λεκτροχαρῆς, κρυφία, χαριδῶτι,
 φαινομένη, [τ'] ἀφανῆς, ἐρατοπλόκαμ', εὐπατέρεια,
 νυμφιδία σύνδαιτι θεῶν, σκηπτοῦχε, λύκαινα,
 γεννοδότειρα, φίλανδρε, ποθεινοτάτη, βιοδῶτι,
 ἢ ζεύξασα βροτούς ἀχαλινώτοισιν ἀνάγκαις
 καὶ θηρῶν πολὺ φύλον ἐρωτομανῶν ὑπὸ φίλτρων:
 ἔρχεο, Κυπρογενὲς θεῖον γένος, εἴτ' ἐν' Ὀλύμπῳ
 ἔσσι, θεὰ βασιλεία, καλῶι γήθουσα προσώπῳ,
 εἴτε καὶ εὐλιθάνου Συρίας ἔδος ἀμφιπολεύεις,
 εἴτε σύ γ' ἐν πεδίοισι σὺν ἄρμασι χρυσεοτεύκτοις
 Αἰγύπτου κατέχεις ἱερῆς γονιμῶδεα λουτρά,
 ἢ καὶ κυκνείοισιν ὄχοις ἐπὶ πόντιον οἶδμα
 ἐρχομένη χαίρεις κητῶν κυκλίαςι χορείαις,
 ἢ νύμφαις τέρπηι κυανώπισιν ἐν χθονὶ Δίηι
 θίνας ἐπ' αἰγιαλοῖς ψαμμῶδεσιν ἄλματι κούφῳι:
 εἴτ' ἐν Κύπρῳ, ἄνασσα, τροφῶι σέο, ἔνθα καλαὶ τε
 παρθένοι ἄδμηται νύμφαι τ' ἀνά πάντ' ἐνιαυτὸν
 ὕμνοῦσιν, σέ, μάκαιρα, καὶ ἄμβροτον ἄγνόν Ἄδωνιν.
 ἔλθέ, μάκαιρα θεὰ μάλ' ἐπήρατον εἶδος ἔχουσα:
 ψυχῆι γάρ σε καλῶ σεμνῆι ἀγίοισι λόγοισιν.

◇ Ἀδώνιδος ◇

Θυμίαμα ἀρώματα.

Κλυθί μου εὐχομένου, πολυώνυμε, δαῖμον ἄριστε,
 ἀβροκόμη, φιλέρημε, βρύων ὠιδαῖσι ποθειναῖς,
 Εὐβουλεῦ, πολύμορφε, τροφεῦ πάντων ἀρίδηλε,
 κούρη καὶ κόρε, σὺ πᾶσιν θάλος αἰέν, Ἄδωνι,
 σβεννύμενε λάμπων τε καλαῖς ἐν κυκλάσιν ὥραις,
 αὖξιθαλής, δίκερως, πολυήρατε, δακρυότιμε,
 ἀγλαόμορφε, κυναγεσίοις χαίρων, βαθυχαῖτα,
 ἡμερόνους, Κύπριδος γλυκερὸν θάλος, ἔρνος Ἐρωτος,
 Φερσεφόνης ἐρασιπλοκάμου λέκτροισι λοχευθεῖς,
 ὅς ποτὲ μὲν ναίεις ὑπὸ Τάρταρον ἠερόντα,
 ἠδὲ πάλιν πρὸς Ὀλυμπον ἄγεις δέμας ὠριόκαρπον:
 ἔλθέ, μάκαρ, μύσταισι φέρων καρπούς ἀπὸ γαίης.

◇ Ἑρμοῦ Χθονίου ◇

Θυμίαμα στύρακα.

Κωκυτοῦ ναίων ἀνυπόστροφον οἶμον ἀνάγκης,

ὄς ψυχὰς θνητῶν κατάγεις ὑπὸ νέρτερα γαίης,
 Ἐρμῆ, βακχεχόροιο Διωνύσοιο γένεθλον
 καὶ Παφίης κούρης, ἐλικοβλεφάρου Ἄφροδίτης,
 ὄς παρὰ Περσεφόνης ἱερὸν δόμον ἀμφιπολεύεις,
 αἰνομόροις ψυχαῖς πομπὸς κατὰ γαῖαν ὑπάρχων,
 ἄς κατάγεις, ὅπῃ μοίρης χρόνος εἰσαφίκηται
 εὐτέρωι ῥάβδῳ θέλων ὑπνοδῶτειρα πάντα,
 καὶ πάλιν ὑπνῶντας ἐγείρεις: σοὶ γὰρ ἔδωκε [τιμὴν]
 τιμὴν Φερσεφόνεια θεὰ κατὰ Τάρταρον εὐρὺν
 ψυχαῖς ἀενάοις θνητῶν ὁδὸν ἡγεμονεύειν.
 ἀλλά, μάκαρ, πέμποις μύσταις τέλος ἐσθλὸν ἐπ' ἔργοις.

◇ Ἔρωτος ◇

θυμίαμα ἀρώματα.

Κικλήσκω μέγαν, ἀγνόν, ἐράσμιον, ἡδὺν Ἔρωτα,
 τοξαλκῆ, πτερόεντα, πυρίδρομον, εὐδρομον ὄρμητι,
 συμπαίζοντα θεοῖς ἡδὲ θνητοῖς ἀνθρώποις,
 εὐπάλαμον, διφυῆ, πάντων κληῖδας ἔχοντα,
 αἰθέρος οὐρανοῦ, πόντου, χθονός, ἡδ' ὅσα θνητοῖς
 πνεύματα παντογένεθλα θεὰ βόσκει χλοόκαρπος,
 ἡδ' ὅσα Τάρταρος εὐρὺς ἔχει πόντος: θ' ἀλίδουπος:
 μῦθος γὰρ τούτων πάντων οἴηκα κρατύνεις.
 ἀλλά, μάκαρ, καθαραῖς γνώμαις μύσταισι συνέρχου,
 φαύλους δ' ἐκτοπίους θ' ὄρμᾶς ἀπὸ τῶνδ' ἀπόπεμπε.

◇ Μοιρῶν ◇

θυμίαμα ἀρώματα.

Μοῖραι ἀπειρέσιοι, Νυκτὸς φίλα τέκνα μελαίνης,
 κλυτέ μου εὐχομένου, πολυώνυμοι, αἴτ' ἐπὶ λίμνης
 οὐρανιας, ἵνα λευκὸν ὕδωρ νυχίας ὑπὸ θερμῆς
 ῥήγνυται ἐν σκιερῶι λιπαρῶι μυχῶι εὐλίθου ἄντρου,
 ναῖουσαι πεπότησθε βροτῶν ἐπ' ἀπείρονα γαῖαν:
 ἔνθεν ἐπὶ βρότεον δόκιμον γένος ἐλπίδι κοῦφον
 στείχετε πορφυρέησι καλυψάμεναι ὀθόνησι
 μορσίμῳ ἐν πεδίῳ, ὅθι πάγγεον ἄρμα διώκει
 δόξα δίκης παρὰ τέρμα καὶ ἐλπίδος ἡδὲ μεριμνῶν
 καὶ νόμου ὠγγύγιου καὶ ἀπείρονος εὐνόμου ἀρχῆς:
 Μοῖρα γὰρ ἐν βιότῳ καθοραὶ μόνη, οὐδέ τις ἄλλος
 ἀθανάτων, οἳ ἔχουσι κάρη νιφόεντος Ὀλύμπου,
 καὶ Διὸς ὄμμα τέλειον: ἐπεὶ γ' ὅσα γίγνεται ἡμῖν,

Μοῖρά τε καὶ Διὸς οἶδε νόος διὰ παντὸς ἅπαντα.
 ἀλλὰ μοι εὐκταῖται, μαλακόφρονες, ἠπιόθυμοι,
 Ἄτροπε καὶ Λάχεσι, Κλωθῶ, μόλετ', εὐπατέρειαι,
 ἄεριοι, ἀφανεῖς, ἀμετάτροποι, αἰὲν ἀτειρεῖς,
 παντοδότειραι, ἀφαιρέτιδες, θνητοῖσιν ἀνάγκη:
 Μοῖραι, ἀκούσατ' ἐμῶν ὁσίων λοιβῶν τε καὶ εὐχῶν,
 ἐρχόμεναι μύσταις λυσιπήμονες εὐφροني βουλή.
 [ΟΜοιράων τέλος ἔλλαβ' αἰοιδή, ἦν ὕφαν' Ὀρφεύς]

◇ Χαρίτων ◇

Θυμίαμα στύρακα.

Κλυτέ μοι, ὦ Χάριτες μεγαλῶνυμοι, ἀγλαότιμοι,
 θυγατέρες Ζηνός τε καὶ Εὐνομῆς βαθυκόλπου,
 Ἄγλατῆ Θαλίη τε καὶ Εὐφροσύνη πολυόλβε,
 χαρμοσύνης γενέτειραι, ἐράσμιαι, εὐφρονες, ἀγναί,
 αἰολόμορφοι, ἀειθαλέες, θνητοῖσι ποθειναί:
 εὐκταῖται, κυκλάδες, καλυκώπιδες, ἡμερόεσσαι:
 ἔλθοιτ' ὀλοδοδέτειραι, ἀεὶ μύσταισι προσηνεῖς.

◇ Νεμέσεως ὕμνος. ◇

ᾠ Νέμεσι, κλήζω σε, θεά, βασιλεία μεγίστη,
 πανδερκής, ἔσορῶσα βίον θνητῶν πολυφύλων:
 αἰδία, πολύσεμνε, μόνη χαίρουσα δικαίσις,
 ἀλλάσσοισα λόγον πολυποίκιλον, ἄστατον αἰεὶ,
 ἦν πάντες δεδίασι βροτοὶ ζυγὸν αὐχένι θέντες:
 σοὶ γὰρ αἰεὶ γνώμη πάντων μέλει, οὐδέ σε λήθει
 ψυχὴ ὑπερφρονέουσα λόγων ἀδιακρίτῳ ὀρμητῇ.
 πάντ' ἔσορᾶς καὶ πάντ' ἐπακούεις, [καὶ] πάντα βραβεύεις:
 ἐν σοὶ δ' εἰσὶ δίκαι θνητῶν, πανυπέρτατε δαῖμον.
 ἔλθέ, μάκαιρ', ἀγνή, μύσταις ἐπιτάροθος αἰεὶ:
 δὸς δ' ἀγαθὴν διάνοιαν ἔχειν, παύουσα πανεχθεῖς
 γνώμας οὐχ ὁσίας, πανυπέρφρονας, ἀλλοπροσάλλας.

◇ Δίκης ◇

Θυμίαμα λίθανου.

Ἦμμα Δίκης μέλω πανδερκέος, ἀγλαομόρφου,
 ἢ καὶ Ζηνὸς ἄνακτος ἐπὶ θρόνον ἱερὸν ἵζει
 οὐρανόθεν καθορῶσα βίον θνητῶν πολυφύλων,
 τοῖς ἀδίκους τιμωρὸς ἐπιβρίθουσα δικαία,
 ἐξ ἰσότητος ἀληθείαι συνάγουσ' ἀνόμοια:
 πάντα γάρ, ὅσα κακαῖς γνώμαις θνητοῖσιν ὀχεῖται
 δύσκριτα, βουλομένοις τὸ πλεόν βουλαῖς ἀδίκουσι,
 μούνη ἐπεμβαίνουσα δίκην ἀδίκους ἐπεγεῖρεις:
 ἐχθρὰ τῶν ἀδίκων, εὐφρων δὲ σύνεσσι δικαίους.
 ἀλλά, θεά, μόλ' ἐπὶ γνώμαις ἐσθλαῖσι δικαία,
 ὡς ἂν αἰεὶ βιοτῆς τὸ πεπρωμένον ἡμαρ ἐπέλθοι.

◇ Δικαιοσύνης ◇

Θυμίαμα λίθανου.

Ἦθ θνητοῖσι δικαιοτάτη, πολὺολβε, ποθεινὴ,
 ἐξ ἰσότητος αἰεὶ θνητοῖς χαίρουσα δικαίους,
 πάντιμ', ὀλβιόμοιρε, Δικαιοσύνη μεγαλαυχῆς,
 ἢ καθαραῖς γνώμαιο[ιν] αἰεὶ τὰ δέοντα βραβεύεις,
 ἄθραυστος τὸ συνειδὸς αἰεὶ: θραύεις γὰρ ἅπαντας,
 ὅσοι μὴ τὸ σὸν ἤλθον ὑπὸ ζυγόν, ἀλλ' ὑπὲρ αὐτοῦ
 πλάστιγξι βριαραῖσι παρεγκλίναντες ἀπλήστως:
 ἀστασία[ς]τε, φίλη πάντων, φιλόκομ', ἐρατεινὴ,
 εἰρήνη χαίρουσα, βίον ζηλοῦσα βέβαιον:
 αἰεὶ γὰρ τὸ πλεόν στυγέεις, ἰσότητι δὲ χαίρεις:
 ἐν σοὶ γὰρ σοφίη ἀρετῆς τέλος ἐσθλὸν ἰκάνει.
 κλυθι, θεά, κακίην θνητῶν θραύουσα δικαίως,
 ὡς ἂν ἰσορροπίασιν αἰεὶ βίος ἐσθλὸς ὀδεύοι
 θνητῶν ἀνθρώπων, οἳ ἀρούρης καρπὸν ἔδουσι,
 καὶ ζώων πάντων, ὅπόσ' ἐν κόλποισι τιθηνεῖ
 γαῖα θεὰ μήτηρ καὶ πόντιος εἰνάλιος Ζεύς.

◇ Ὕμνος Νόμου ◇

Ἀθανάτων καλέω καὶ θνητῶν ἄγνων ἄνακτα,
οὐράνιον Νόμον, ἀστροθέτην, σφραγίδα δικαίαν
πόντου τ' εἰναλίου καὶ γῆς, φύσεως τὸ βέβαιον
ἀκλινὲς ἀστασίαστον αἰεὶ τηροῦντα νόμοισιν,
οἷσιν ἄνωθε φέρων μέγαν οὐρανὸν αὐτὸς ὀδεύει,
καὶ φθόνον οὐ δίκαιον ῥοίζου τρόπον ἐκτὸς ἐλαύνει:
ὃς καὶ θνητοῖσιν βιοτῆς τέλος ἐσθλὸν ἐγείρει:
αὐτὸς γὰρ μῦθος ζῶιων οἶακα κρατύνει
γνώμας ὀρθοτάταισι συνῶν, ἀδιάστροφος αἰεὶ,
ὠγύγιος, πολυπείρος, ἀβλάπτως πᾶσι συνοικῶν
τοῖς νομίμοις, ἀνόμοις δὲ φέρων κακότητα βαρεῖαν.
ἀλλά, μάκαρ, πάντιμε, φερόλβιε, πᾶσι ποθεινέ,
εὐμενὲς ἦτορ ἔχων μνήμην σέο πέμπε, φέριστε.

◇ Ἄρεος ◇

Θυμίαμα λίθωνον.

Ἄρρηκτ', ὀμβριμόθυμε, μεγασθενές, ἄλκιμε δαῖμον,
ὄπλοχαρῆς, ἀδάμαστε, βροτοκτόνε, τειχεσιπλήτη,
Ἄρες ἄναξ, ὀπλόδουπε, φόνους πεπαλαγμένος αἰεὶ,
αἵματι ἀνδροφόνωι χαίρων, πολεμόκλονε, φρικτέ,
ὃς ποθέεις ξίφεσίν τε καὶ ἔγχεσι δῆριν ἄμουσον:
στῆσον ἔριν λυσσῶσαν, ἄνες πόνον ἀλγεσίθυμον,
εἰς δὲ πόθον νεῦσον Κύπριδος κώμους τε Λυαίου
ἀλλάξας ἀλκὴν ὄπλων εἰς ἔργα τὰ Δηοῦς,
εἰρήνην ποθέων κουροτρόφον, ὀλβιοδῶτιν.

◇ Ἥφαιστου ◇

Θυμίαμα λιθανομόναννα.

Ἥφαιστ' ὀμβριμόθυμε, μεγασθενές, ἀκάματον πῦρ,
λαμπόμενε φλογέαις αὐγαῖς, φαεσίμβροτε δαῖμον,
φωσφόρε, καρτερόχειρ, αἰώνιε, τεχνοδίαιτε,
ἐργαστήρ, κόσμοιο μέρος, στοιχεῖον ἀμεμφές,
παμφάγε, πανδαμάτωρ, πανυπέρτατε, παντοδίαιτε,
αἰθήρ, ἥλιος, ἄστρα, σελήνη, φῶς ἀμίαντον:

ταῦτα γὰρ Ἥφαιστοιο μέλη θνητοῖσι προφαίνει.
 πάντα δὲ οἶκον ἔχεις, πᾶσαν πόλιν, ἔθνεα πάντα,
 σώματά τε θνητῶν οἰκεῖς, πολυόλβε, κραταιέ.
 κλυθι, μάκαρ, κλήζω [σε] πρὸς εὐιέρους ἐπιλοιθιάς,
 αἰεὶ ὅπως χαίρουσιν ἐπ' ἔργοις ἡμερος ἔλθοις.
 παῦσον λυσοῶσαν μανίαν πυρὸς ἀκαμάτιο
 καῦσιν ἔχων φύσεως ἐν σώμασιν ἡμετέροισιν.

◇ Ἀσκληπιοῦ ◇

Θυμίαμα μάνναν.

Ἰητήρ πάντων, Ἀσκληπιέ, δέσποτα Παιάν,
 θέλγων ἀνθρώπων πολυαλγέα πήματα νοῦσων,
 ἠπιόδωρε, κραταιέ, μόλοις κατάγων ὑγίειαν
 καὶ παύων νούσους, χαλεπὰς κήρας θανάτιο,
 αὐξιθαλής, ἐπίκουρ', ἀπαλεξίκακ', ὀλβιόμοιρε,
 Φοίβου Ἀπόλλωνος κρατερόν θάλος ἀγλαότιμον,
 ἐχθρὸν νόσων, Ὑγίειαν ἔχων σύλλεκτρον ἀμεμφῆ,
 ἐλθέ, μάκαρ, σωτήρ, βιοτῆς τέλος ἐσθλὸν ὀπάζων.

◇ Ὑγείας ◇

Θυμίαμα μάνναν.

Ἰμερόεσσ', ἐρατή, πολυθάλμιε, παμβασίλεια,
 κλυθι, μάκαιρ' Ὑγίεια, φερόλβιε, μήτερ ἀπάντων:
 ἐκ σέο γὰρ νοῦσοι μὲν ἀποφθινύθουσι βροτοῖσι,
 πᾶς δὲ δόμος θάλλει πολυγηθῆς εἵνεκα σεῖο,
 καὶ τέχνηαι βρίθουσι: ποθεῖ δέ σε κόσμος, ἄνασσα,
 μοῦνος δὲ στυγέει σ' Αἴδης ψυχοφθόρος αἰεὶ,
 ἀιθαλής, εὐκταισιότατη, θνητῶν ἀνάπαυμα:
 σοῦ γὰρ ἄτερ πάντ' ἐστὶν ἀνωφελῆ ἀνθρώποισιν:
 οὔτε γὰρ ὀλβοδότης πλοῦτος γλυκερὸς θαλίησι,
 οὔτε γέρων πολύμοχθος ἄτερ σέο γίγνεται ἀνήρ:
 πάντων γὰρ κρατέεις μούνη καὶ πᾶσιν ἀνάσσεις.
 ἀλλά, θεά, μόλε μυστιπόλοις ἐπιτάρροθος αἰεὶ
 ῥυομένη νοῦσων χαλεπῶν κακόποτμον ἀνήην.

◇ Ἐρινύων ◇

θυμίαμα στύρακα και μάνναν.

Κλῦτε, θεαὶ πάντιμοι, ἐρίβρομοι, εὐάστειραι,
 Τισιφώνη τε καὶ Ἄλληκτῶ καὶ διὰ Μέγαιρα :
 νυκτέραι, μυχίοις ὑπὸ κεύθεσιν οἴκι” ἔχουσαι
 ἄντρῳ ἐν ἠερόεντι παρὰ Στυγὸς ἱερὸν ὕδωρ,
 οὐχ ὁσίαις βουλαῖσι βροτῶν κεκοτημένοι αἰεὶ,
 λυσσήρεις, ἀγέρωχοι, ἐπευάζουσαι ἀνάγκαις,
 θηρόπεπλοι, τιμωροί, ἐρισθενέες, βαρυαλγεῖς,
 Ἄϊδεω χθόνιαι, φοβεραὶ κόραι, αἰολόμορφοι,
 ἠέριαι, ἀφανεῖς, ὠκυδρόμοι ὥστε νόημα :
 οὔτε γὰρ ἡελίου ταχίναι φλόγες οὔτε σελήνης
 καὶ σοφίης ἀρετῆς τε καὶ ἐργασίμου θρασύτητος
 εὐχαρι οὔτε βίου λιπαρᾶς περικαλλέος ἤβης
 ὕμῶν χωρὶς ἐγείρει ἐυφροσύνας βιότοιο :
 ἀλλ’ αἰεὶ θνητῶν πάντων ἐπ’ ἀπείρονα φῦλα
 ὄμμα Δίκης ἐφορᾶτε, δικασπόλοι αἰὲν ἐοῦσαι.
 ἀλλά, θεαὶ Μοῖραι, ὀφιοπλόκαμοι, πολὺμορφοι,
 πραῦνοον μετάθεσθε βίου μαλακόφρονα δόξαν.

◇ Εὐμενίδων ◇

θυμίαμα ἀρώματα.

Κλῦτέ μου, Εὐμενίδες μεγαλώνυμοι, εὐφροني βουλήι,
 ἄγναι θυγατέρες μεγάλοιο Διὸς χθονίοιο
 Φερσεφόνης τ’, ἐρατῆς κούρης καλλιπλοκάμοιο,
 αἶ πάντων καθορᾶτε βίον θνητῶν ἀσεβούντων,
 τῶν ἀδίκων τιμωροί, ἐφεστηκυῖαι ἀνάγκηι,
 κυανόχρωτες ἄνασσαι, ἀπασιράπτουσαι ἀπ’ ὅσων
 δεινὴν ἀνταυγῆ φάεος σαρκοφθόρον αἴγλην :
 αἰδιοι, φοβερῶπες, ἀπόστροφοι, αὐτοκράτειραι,
 λυσιμελεῖς οἴστρωι, βλοσυραί, νύχιαι, πολὺποτμοι,
 νυκτέραι κοῦραι, ὀφιοπλόκαμοι, φοβερῶπες :
 ὕμᾶς κικλήσκω γνώμαις ὁσίαισι πελάζειν.

◇ Μηλινόης ◇

θυμίαμα αρώματα.

Μηλινόην καλέω, νύμφην χθονίαν, κροκόπεπλον,
 ἦν παρὰ Κωκυτοῦ προχοαῖς ἐλοχεύσατο σεμνή
 Φερσεφόνη λέκτροις ἱεροῖς Ζηνὸς Κρονίοιο,
 ἦι ψευσθεῖς Πλούτων' ἐμίγη δολίαις ἀπάταισι,
 θυμῶι Φερσεφόνης δὲ δισώματον ἔσπασε χροῖην,
 ἦ θνητοὺς μαίνει φαντάσμασιν ἠερίοισιν,
 ἀλλοκότοις ἰδέαις μορφῆς τύπον ἐκπροφαίνουσα,
 ἄλλοτε μὲν προφανῆς, ποτὲ δὲ σκοτόεσσα, νυχαυγῆς,
 ἀνταίαις ἐφόδοισι κατὰ ζοφοειδέα νύκτα.
 ἀλλά, θεά, λίτομαί σε, καταχθονίων βασιλεία,
 ψυχῆς ἐκπέμπειν οἴσιτρον ἐπὶ τέρματα γαίης,
 εὐμενῆς εὐίτερον μύσταις φαίνουσα πρόσωπον.

◇ Τύχης ◇

θυμίαμα λίβανου.

Δεῦρο, Τύχη: καλέω σ', ἀγαθῶν κράντειραν, ἐπευχαῖς,
 μελιχίαν, ἐνοδίτιν, ἐπ' εὐόλθοις κτεάτεσσιν,
 Ἄρτεμιν ἡγεμόνην, μεγαλώνυμον, Εὐβουλήης
 αἵματος ἐκγεγαῶσαν, ἀπρό[ς]μαχον εὐχος ἔχουσαν,
 τυμβιδίαν, πολύπλαγκτον, αἰοιδιμον ἀνθρώποισιν.
 ἐν σοὶ γὰρ βίωτος θνητῶν παμποϊκίλος ἔστιν:
 οἷς μὲν γὰρ τεύχεις κτεάνων πληθὸς πολυόλθον,
 οἷς δὲ κακὴν πενήν θυμῶι χόλον ὀρμαίνουσα.
 ἀλλά, θεά, λίτομαί σε μολεῖν βίωι εὐμενέουσας,
 ὀλθοῖσι πλήθουσαν ἐπ' εὐόλθοις κτεάτεσσιν.

◇ Δαίμονος ◇

θυμίαμα λίβανου.

Δαίμονα κυκλήσκω μεγάλην ἠγήτορα φρικτόν,
 μελίχιον Δία, παγγενέτην, βιοδώτορα θνητῶν,
 Ζῆνα μέγαν, πολύπλαγκτον, ἀλάστορα, παμβασιλῆα,
 πλουτοδότην, ὁπότεν γε βρυάζων οἶκον ἐσέλθηι,
 ἔμπαλι δὲ τρύχοντα βίον θνητῶν πολυμόχθων:
 ἐν σοὶ γὰρ λύτης τε χαρᾶς κλητῖδες ὄχοῦνται.

τοιγάρ τοι, μάκαρ, ἀγνέ, πολύστονα κήδε' ἐλάσσας,
 ὅσσα βιοφθορίην πέμπει κατὰ γαῖαν ἅπασαν,
 ἔνδοξον βιοτῆς γλυκερὸν τέλος ἐσθλὸν ὀπάζοις.

◇ Λευκοθέας ◇

Θυμίαμα ἀρώματα.

Λευκοθέαν καλέω Καδμηίδα, δαίμονα σεμνήν,
 εὐδύνατον, θρέπτειραν ἔυστεφάνου Διονύσου.
 κλυθι, θεά, πόντιο βαθυστέρνου μεδέουσα,
 κύμασι τερπομένη, θνητῶν σώτειρα μεγίστη:
 ἐν σοὶ γὰρ νηῶν πελαγοδρόμος ἄστατος ὄρμη,
 μούνη δὲ θνητῶν οἰκτρὸν μόρον εἶν ἀλὶ λύεις,
 οἷς ἂν ἐφορμαίνουσα φίλη σωτήριος ἔλθοις.
 ἀλλά, θεὰ δέσποινα, μόλοις ἐπαρωγὸς ἐοῦσα
 νηυσὶν ἐπ' εὐσέλμοις σωτήριος εὐφροني βουλήη,
 μύσταις ἐν πόντῳ ναυσίδρομον οὖρον ἄγουσα.

◇ Παλαίμονος ◇

Θυμίαμα μάνναν.

Σύντροφε βακχεχόροιο Διωνύσου πολυγηθοῦς,
 ὃς ναίεις πόντιο βυθοῦς ἀλικύμονας, ἀγνοῦς,
 κικλήσκω σε, Παλαῖμον, ἐπ' εὐιέροις τελεταῖσιν
 ἔλθεῖν εὐμενέοντα, νέωι γήθοντα προσώπωι,
 καὶ σώζειν μύστας κατὰ τε χθόνα καὶ κατὰ πόντον:
 ποντοπλάνοις γὰρ ἄει ναυσὶν χειμῶνος ἐναργῆς
 φαινομένου σωτῆρ μούνος θνητοῖς ἀναφαίνηι,
 ῥυόμενος μῆνιν χαλεπὴν κατὰ πόντιον οἶδμα.

◇ Μουσῶν ◇

Θυμίαμα λίβανον.

Μνημοσύνης καὶ Ζηνὸς ἐριγδούποιο θύγατρεις,
 Μοῦσαι Πιερίδες, μεγαλώνυμοι, ἀγλαόφημοι,
 θνητοῖς, οἷς κε παρήτε, ποθεινόταται, πολύμορφοι,
 πάσης παιδείης ἀρετὴν γεννῶσαι ἄμεμπτον,
 θρέπτειραι ψυχῆς, διανοίας ὀρθοδότειραι,

καὶ νόου εὐδυνάτοιο καθηγῆταιρα ἄνασσαί,
 αἶ τελετάς θνητοῖς ἀνεδείξατε μυσιτι[ο]λεῦτους,
 Κλειώ τ' Εὐτέρπη τε Θάλειά τε Μελπομένη τε
 Τερψιχόρη τ' Ἐρατώ τε Πολύμνιά τ' Οὐρανίη τε
 Καλλιόπη σὺν μητρὶ καὶ εὐδυνάτη θεαῖ Ἀγνήϊ.
 ἀλλὰ μόλοιτε, θεαί, μύσταις, πολυποίκιλοι, ἀγναί,
 εὐκλειαν ζῆλόν τ' ἔρατόν πολύυμνον ἄγουσαι.

◇ Μνημοσύνης ◇

θυμίαμα λίθανον.

Μνημοσύνην καλέω, Ζηνὸς σύλλεκτρον, ἄνασσαν,
 ἢ Μούσας τέκνωσ' ἱεράς, ὀσίας, λιγυφώνους,
 ἔκτος ἐοῦσα κακῆς λήθης βλαψίφρονος αἰεῖ,
 πάντα νόον συνέχουσα βροτῶν ψυχαῖσι σύννοικον,
 εὐδύνατον κρατερόν θνητῶν αὔζουσα λογισμὸν,
 ἠδυτάτη, φιλάγρυπνος ὑπομνήσκουσά τε πάντα,
 ὧν ἂν ἕκαστος αἰεὶ στέρνοις γνώμην κατ[ά]θηται,
 οὔτι παρεκβαίνουσ', ἐπεγείρουσα φρένα πᾶσιν.
 ἀλλὰ, μάκαιρα θεά, μύσταις μνήμην ἐπέγειρε
 εὐτέρου τελετῆς, λήθην δ' ἀπὸ τῶν[δ'] ἀπόπεμπε.

◇ Ἡοῦς ◇

θυμίαμα μάνναν.

Κλυθι, θεά, θνητοῖς φαεσίμβροτον ἦμαρ ἄγουσα,
 Ἥως λαμπροφαῆς, ἐρυθαινομένη κατὰ κόσμον,
 ἀγγέλτετρα θεοῦ μεγάλου Τιτάνος ἀγαουῦ,
 ἢ νυκτὸς ζοφερὴν τε καὶ αἰολόχρωτα πορείην
 ἀντολίαις ταῖς σαῖς πέμπεις ὑπὸ νέρτερα γαίης:
 ἔργων ἠγήτειρα, βίου πρόπολε θνητοῖσιν:
 ἦι χαίρει θνητῶν μερόπων γένος: οὐδέ τις ἔστιν,
 ὃς φεύγει τὴν σὴν ὄψιν καθυπέρτερον οὔσαν,
 ἠνίκα τὸν γλυκὺν ὕπνον ἀπὸ βλεφάρων ἀποσεισῆς,
 πᾶς δὲ βροτὸς γήθει, πᾶν ἔρπετόν ἄλλα τε φύλα
 τετραπόδων πτηνῶν τε καὶ εἰναλίων πολυεθνῶν:
 πάντα γὰρ ἐργάσιμον βίον θνητοῖσι πορίζεις.
 ἀλλὰ, μάκαιρ', ἀγνή, μύσταις ἱερὸν φάος αὔξοις.

◇ Θέμιδος ◇

θυμίαμα λίθανον.

Οὐρανόπαιδ' ἀγνήν καλέω Θέμιν εὐπατέρειαν,
 Γαίης τὸ βλάστημα, νέην καλυκώπιδα κούρην,
 ἢ πρώτη κατέδειξε βροτοῖς μαντήιον ἀγνὸν
 Δελφικῶι ἐν κευθμῶνι θεμιστεύουσα θεοῖσι|
 Πυθίωι ἐν δαπέδωι, ὅθι Πύθων ἐμβασίλευεν:
 ἢ καὶ Φοῖβον ἄνακτα θεμιστοσύνας ἐδίδαξε:
 πάντιμ', ἀγλαόμορφε, σεβάσμιε, νυκτιπόλευτε:
 πρώτη γὰρ τελετὰς ἀγίας θνητοῖς ἀνέφηνας,
 βακχιακὰς ἀνὰ νύκτας ἐπευάζουσα ἄνακτα:
 ἐκ σέο γὰρ τιμαὶ μακάρων μυστήριά θ' ἀγνά.
 ἀλλά, μάκαιρ', ἔλθοις κεχαρημένη εὐφροني βουλήι
 εὐτέρους ἐπὶ μυστιπόλου τελετὰς σέο, κούρη.

◇ Βορέου ◇

θυμίαμα λίθανον.

Χειμερίοις αὔραισι δονῶν βαθὺν ἠέρα κόσμου,
 κρυμοπαγῆς Βορέα, χιονώδεος ἔλθ' ἀπὸ Θράικης
 λυῖ τε παννέφελον σάσιν ἠέρος ὑγροκελεύθου
 ῥιπίζων ἰκμάσιν νοτεραῖς ὄμβρηγενὲς ὕδωρ,
 αἶθρια πάντα τιθεῖς, θαλερόμματον αἰθέρα τεύχων
 ἀκτίνες ὧς λάμπουσιν ἐπὶ χθονὸς ἠελίοιο.

◇ Ζεφύρου ◇

θυμίαμα λίθανον.

Αὔραι παντογενεῖς Ζεφυρίτιδες, ἠεροφοῖται,
 ἠδυπνοοὶ, ψιθυραὶ, θανάτου ἀνάπαυσιν ἔχουσαι,
 εἰαριναί, λειμωνιάδες, πεποθημέναι ὄρμοις,
 σύρουσαι ναυσὶ τρυφερον ὄρμον, ἠέρα κοῦφον:
 ἔλθοιτ' εὐμένεουσαι, ἐπιπνεῖουσαι ἀμμεμφεῖς,
 ἠέριαι, ἀφανεῖς, κουφόπτεροι, ἀερόμορφοι.

◇ Νότου ◇

θυμίαμα λίθανον.

Λαιψηρὸν πήδημα δι' ἠέρος ὑγροπόρευτον,
 ὠκείαις πτερύγεσσι δονούμενον ἔνθα καὶ ἔνθα,
 ἔλθοις σὺν νεφέλαις νοτίαις, ὄμβροιο γενάρχα:
 τοῦτο γὰρ ἐκ Διὸς ἐστι σέθεν γέρας ἠερόφοιτον,
 ὄμβροτόκους νεφέλας ἐξ ἠέρος εἰς χθόνα πέμπειν.
 τοιγάρ τοι λιτόμεσθα, μάκαρ, ἱεροῖσι χαρέντα
 πέμπειν καρποτρόφους ὄμβρους ἐπὶ μητέρα γαῖαν.

◇ Ὀκεανοῦ ◇

θυμίαμα ἀρώματα.

Ὀκεανὸν καλέω, πατέρ' ἄφθιτον, αἰὲν ἔοντα,
 ἀθανάτων τε θεῶν γένεσιν θνητῶν τ' ἀνθρώπων,
 ὃς περικυμαίνει γαίης περιτέρμονα κύκλον:
 ἐξ οὐπερ πάντες ποταμοὶ καὶ πᾶσα θάλασσα
 καὶ χθόνιοι γαίης πηγόρρυτοι ἰκμάδες ἀγναί.
 κλυθι, μάκαρ, πολύολβε, θεῶν ἄγνισμα μέγιστον,
 τέρμα φίλον γαίης, ἀρχὴ πόλου, ὑγροκέλευθε,
 ἔλθοις εὐμενέων μύσταις κεχαρημένος αἰεὶ.

◇ Ἑστίας ◇

θυμίαμα ἀρώματα.

Ἑστία εὐδυνάτιο Κρόνου θυγάτερ βασίλεια,
 ἢ μέσον οἶκον ἔχεις πυρὸς ἀενάοιο, μεγίστου,
 τούσδε σὺ ἐν τελεταῖς ὄσιους μύστας ἀναδείξαις,
 θεῖσ' αἰειθαλέας, πολυόλβους, εὐφρονας, ἀγνοῦς:
 οἶκε θεῶν μακάρων, θνητῶν στήριγμα κραταιόν,
 αἰδίη, πολύμορφε, ποθεινοτάτη, χλοόμορφε:
 μειδιόωσα, μάκαιρα, τὰδ' ἱερά δέξο προθύμως,
 ὄλβον ἐπιπνεύουσα καὶ ἠπιόχειρον ὑγείαν.

◇ Ὕπνου ◇

Θυμίαμα μετα μήκωνος.

Ὕπνε, ἄναξ μακάρων πάντων θνητῶν τ' ἀνθρώπων
καὶ πάντων ζώων, ὅποσα τρέφει εὐρεῖα χθῶν:
πάντων γὰρ κρατέεις μῦθος καὶ πᾶσι προσέρχῃ
σώματα δεσμεύων ἐν ἀχαλκεύτοισι πέδησι,
λυσιμέριμνε, κόπων ἠδεῖαν ἔχων ἀνάπαυσιν
καὶ πάσης λύπης ἱερὸν παραμύθιον ἔρδων:
καὶ θανάτου μελέτην ἐπάγεις ψυχὰς διασώζων:
αὐτοκασίγνητος γὰρ ἔφυς Λήθης Θανάτου τε.
ἀλλά, μάκαρ, λίτομαί σε κεκραμένον ἠδὺν ἰκάνειν
σώζοντ' εὐμενέως μύστας θείοισιν ἐπ' ἔργοις.

◇ Ὀνειρίου ◇

Θυμίαμα ἀρώματα.

Κικλήσκω σε, μάκαρ, τανυσίπτερε, οὐλε Ὀνειρε,
ἄγγελε μελλόντων, θνητοῖς χρησμοιδεῖ μέγιστε:
ἠσυχίαι γὰρ ὕπνου γλυκεροῦ σιγηλὸς ἐπελθῶν,
προσιφωγῶν ψυχαῖς θνητῶν νόον αὐτὸς ἐγείρεις,
καὶ γνώμας μακάρων αὐτὸς καθ' ὕπνους ὑποπέμψεις,
σιγῶν σιγώσαις ψυχαῖς μέλλοντα προφαίνων,
οἷσιν ἐπ' εὐσεβίησι θεῶν νόος ἐσθλὸς ὀδεύει,
ὥς ἂν αἰεὶ τὸ καλὸν μέλλον, γνώμησι προληφθέν,
τερπωλαῖς ὑπάγηι βίον ἀνθρώπων προχαρέντων,
τῶν δὲ κακῶν ἀνάπαυλαν, ὅπως θεὸς αὐτὸς ἐνίσπηι
εὐχολαῖς θυσίαις τε χόλον λύσαντες ἀνάκτων.
εὐσεβέσιν γὰρ αἰεὶ τὸ τέλος γλυκερώτερόν ἐστι,
τοῖς δὲ κακοῖς οὐδὲν φαίνει μέλλουσαν ἀνάγκην
ὄψις ὄνειρήεσσα, κακῶν ἐξάγγελος ἔργων,
ὄφρα μὴ εὐρώνται λύσιν ἄλγεος ἐρχομένοιο.
ἀλλά, μάκαρ, λίτομαί σε θεῶν μηνύματα φράζειν,
ὥς ἂν αἰεὶ γνώμαις ὀρθαῖς κατὰ πάντα πελάζηις
μηδὲν ἐπ' ἀλλοκότοις κακῶν σημεῖα προφαίνων.

◇ Θανάτου ◇

θυμίαμα μάνναν.

Κλυθή μευ, ὅς πάντων θνητῶν οἴηκα κρατύνεις
 πᾶσι διδοὺς χρόνον ἄγνόν , ὅσων πόρρωθ' ὑπάρχεις:
 σὸς γὰρ ὕπνος ψυχῆς θραύει καὶ σώματος ὄλκόν,
 ἤνικ' ἂν ἐκλύηις φύσεως κεκρατημένα δεσμὰ
 τὸν μακρὸν ζῶιοισι φέρων αἰώνιον ὕπνον,
 κοινὸς μὲν πάντων, ἄδικος δ' ἐνίοισιν ὑπάρχων,
 ἐν ταχυτῆτι βίου παύων νεοήλικας ἀκμᾶς:
 ἐν σοὶ γὰρ μούνωι πάντων τὸ κριθὲν τελεοῦται:
 οὔτε γὰρ εὐχαῖσιν πείθηι μόνος οὔτε λιταῖσιν.
 ἀλλά, μάκαρ, μακροῖσι χρόνοις ζωῆς σε πελάζειν
 αἰτοῦμαι, θυσίαισι[ι] καὶ εὐχωλαῖς λιτανεύων,
 ὡς ἂν ἔοι γέρας ἐσθλὸν ἐν ἀνθρώποισι τὸ γῆρας.

◇
This work
was typeset-
ted by A. Tsolomitis
using L^AT_EX_{2 ϵ} and the
Kerkis font family copyrighted
by the Department of Mathema-
tics of the University of the
Ægæan. This file
is freely distri-
buted.
◇